

അൽമായവേദി



അഖില മലങ്കര ഓർത്തഡോക്സ് അൽമായവേദിയുടെ മുഖപത്രം

പുസ്തകം 1

ലക്കം 1

ജൂൺ 1-30

പേജ് 8

മേൽപ്പട്ടക്കാർ ഉണ്ടായിരിക്കേണ്ട അഞ്ചു യോഗ്യതകൾ

ഡോ. പൗലോസ് മാർ ഗ്രിഗോറിയോസ് മെത്രാപ്പോലീത്താ

മേൽപ്പട്ടക്കാർക്ക് ഉണ്ടായിരിക്കേണ്ട അഞ്ച് യോഗ്യതകളെപ്പറ്റി വളരെ ചുരുക്കമായി പറയുവാനാണ് ഞാൻ കർത്താവിൽ പ്രത്യംഗിക്കുന്നത്. ഈ എല്ലാ യോഗ്യതകളും എനിക്കില്ല എന്ന് നല്ലവണ്ണം അറിഞ്ഞുകൊണ്ടുതന്നെയാണ് ഞാൻ സംസാരിക്കുന്നത്. ഒരു മേൽപ്പട്ടക്കാർ അത്യാവശ്യമായി ഉണ്ടായിരിക്കേണ്ട അഞ്ച് യോഗ്യതകൾ ഇവയാണ്: ഉപദേശം; ഭരണം; ബലി; പ്രാർത്ഥന; പ്രതീകം.

ഉപദേശം: ഒരു മേൽപ്പട്ടക്കാർ തന്റെ ജനങ്ങളെ ഉപദേശിക്കുവാൻ പ്രാപ്തനായിരിക്കണം. ജനങ്ങളെ വിശ്വാസത്തിൽ ഉറപ്പിച്ചു നിർത്തുവാൻ അദ്ദേഹം ബാധ്യസ്ഥനാണ്. ദൈവവചനത്തെ വിശ്വാസികളുടെ ഹൃദയങ്ങളിൽ സ്ഥാപിക്കുകയാണ് അദ്ദേഹത്തിന്റെ പ്രധാന ചുമതല. അതായത് ജനങ്ങളെ അദ്ദേഹം വി. വേദപുസ്തകം പഠിപ്പിച്ചു കൊടുക്കണം. അതിനായി ഒരു മേൽപ്പട്ടക്കാർ വേദപുസ്തകം പ്രാർത്ഥനയിൽ, വായിച്ച് ധ്യാനിച്ചു ജനങ്ങൾക്ക് വ്യാഖ്യാനിച്ചു കൊടുക്കണം. സഭാപിതാക്കന്മാർ എല്ലാവരുംതന്നെ വി. വേദപുസ്തകം വായിച്ച് ധ്യാനിക്കുമായിരുന്നു. എനിക്കറിയാവുന്ന മേൽപ്പട്ടക്കാരുടെ സഭാപിതാക്കന്മാർ എല്ലാവരും തന്നെ വേദപുസ്തകം നല്ലവണ്ണം അറച്ചുകലക്കി കൂട്ടിച്ചിട്ടുള്ളവരായിരുന്നു. അവർ വേദപുസ്തകം വായിച്ച് ധ്യാനിച്ചു ആത്മീയ പോഷണം പ്രാപിക്കുകയും ജനങ്ങളെ പോഷിപ്പിക്കുകയും ചെയ്യുന്നവരായിരുന്നു.

ഭരണം: ഇടയൻ തന്റെ ആടുകൾക്കു വേണ്ടി നടത്തുന്ന ഭരണത്തിന്റെ ഉദ്ദേശ്യം, ഐക്യത്തിലും, രമ്യതയിലും അവർ വസിക്കണം എന്നുള്ളതാണ്. എവിടെ എങ്കിലും അഭിപ്രായ വ്യത്യാസമോ ഭിന്നിപ്പോ ഉണ്ടായാൽ അതൊക്കെ പരിഹരിച്ച് സഭയിൽ സമാധാനവും യോജിപ്പും ഉണ്ടാകുവാനായി

മേൽപ്പട്ടക്കാർ ശ്രമിക്കണം. സമൂഹത്തിലും കുടുംബത്തിലും കലഹങ്ങൾ മാറി, നിലനിൽക്കാനായി അദ്ദേഹം യത്നിക്കണം. ആരോടും സ്പർദ്ധയില്ലാതെ താഴ്മയോടു കൂടി ജനങ്ങളെ സേവിക്കണം. രാജാക്കന്മാരെപ്പോലെ അധികാരം ചെലുത്തുകയല്ല, സ്നേഹത്തിൽ തന്റെ ജനങ്ങളുടെ ക്ഷേമത്തിനായി പ്രയത്നിക്കുകയാണ് ഭരണം കൊണ്ട് ഉദ്ദേശിക്കുന്നത്.

ബലി: സഭയുടെ പ്രധാന ചുമതലയാണ് ബലിയർപ്പിക്കുന്നത്. ഭദ്രാസനത്തിൽ എല്ലാ സ്ഥലങ്ങളിലും ബലി-വി. കുർബ്ബാന-നടക്കുന്നതിന് ആവശ്യമായ ക്രമീകരണങ്ങൾ നടത്തേണ്ടത് മേൽപ്പട്ടക്കാർക്കു കടമയാണ്. അതിന് ആവശ്യമായ പട്ടക്കാർ അദ്ദേഹം ഏർപ്പെടുത്തുകയും, അനുയോജ്യമായ സ്ഥലങ്ങൾ ക്രമീകരിക്കുകയും ചെയ്യണം. വി. കുർബ്ബാന മാത്രമല്ല ബലി. ബലിയുടെ ഉദ്ദേശ്യം മനുഷ്യരെ ദൈവവുമായി രമ്യപ്പെടുത്തുകയാണ്. വി. കുർബ്ബാന-ക്രിസ്തീയ ബലി, കർത്താവിന്റെ തിരുശരീരരക്തങ്ങൾ വഴി അനുഷ്ഠിക്കുന്ന അനുരഞ്ജന ശുശ്രൂഷയാണ്. ലോകത്തിന്റെ കാവലും രക്ഷയുമാണ് വി. ബലി. ആ വിശുദ്ധ ബലിയുടെ ക്രമമായ അർപ്പണത്തിന് മേൽനോട്ടം വഹിക്കുക ഒരു എപ്പിസ്കോപ്പായുടെ കർത്തവ്യമാണ്.

പ്രാർത്ഥന: ഒരു മേൽപ്പട്ടക്കാർ എപ്പോഴും തന്റെ ആടുകൾക്കുവേണ്ടി പ്രാർത്ഥിക്കണം. പഴയനിയമ കാലത്തെ മഹാപുരോഹിതനായിരുന്നു അഹറോൻ. അദ്ദേഹം ദൈവമുമ്പാകെ നിൽക്കുമ്പോൾ തന്റെ മാർവ്വിടത്തിൽ ഒരു പതക്കം അണിയുമായിരുന്നു. പന്ത്രണ്ട് വിലയേറിയ കല്ലുകൾ പതിച്ചതായിരുന്നു ആ പതക്കം. ഓരോ കല്ലിലും ഇസ്രായേലിലെ ഗോത്രങ്ങളുടെ പേരുകൾ കൊത്തിയിരുന്നു. അതായത് 12

(ശേഷം 8-ാം പേജിൽ)

മാർ മക്കാറിയോസ് തുറന്ന യുദ്ധത്തിന്

അൽമായവേദി ന്യൂസ് സർവ്വീസ്

കോട്ടയം: കാതോലിക്കാ സ്ഥാനത്തേക്ക് സ്വയം സ്ഥാനാർത്ഥിത്വം പ്രഖ്യാപിച്ച മാർ മക്കാറിയോസ് മത്സരംഗത്ത് ഉറച്ചു നിൽക്കുന്നു. എപ്പിസ്കോപ്പൽ സുന്നഹദോസ് നാമനിർദ്ദേശം ചെയ്യാത്തപക്ഷം അസോസിയേഷനിൽ നേരിട്ടു മത്സരിക്കുമെന്ന ഭീഷണിയുമായിയാണ് മാർ മക്കാറിയോസ് അനുകൂലികൾ രംഗത്തെത്തിയിരിക്കുന്നത്.

മുൻപതിവനുസരിച്ച് എപ്പിസ്കോപ്പൽ സുന്നഹദോസ് നാമനിർദ്ദേശം ചെയ്യുന്ന വ്യക്തിയെ അസോസിയേഷൻ അംഗീകരിക്കുകയാണ്. എന്നാൽ എപ്പിസ്കോപ്പൽ സുന്നഹദോസിൽ, തന്നെ അനുകൂലിക്കാൻ ആരുമില്ലെന്ന തിരിച്ചറിവാണ് നേരിട്ടു മത്സരംഗത്തിന്മാർ മാർ മക്കാറിയോസിനെ പ്രേരിപ്പിച്ചതെന്നു പറയപ്പെടുന്നു. സ്വതസിദ്ധമായ വാഗ്വിലാസവും ഡോളർ അധിഷ്ഠിത പ്രചരണ തന്ത്രവും കൊണ്ട് അസോസിയേഷനിൽ വിജയിക്കാനാണ് മാർ മക്കാറിയോസിന്റെ ക്യാമ്പിന്റെ മാനേജർമാരുടെ കണക്കുകൂട്ടൽ.

ഇതിനുള്ള ശ്രമങ്ങൾ ഏതാനും മാസങ്ങൾക്കു മുമ്പേ ആരംഭിച്ചതായി അറിയുന്നു. അസോസിയേഷൻ അംഗങ്ങൾക്ക് സൗജന്യമായി മാർ മക്കാറിയോസിന്റെ ജീവചരിത്രം അയച്ചു കൊടുത്തുകൊണ്ടായിരുന്നു തുടക്കം. സഭാപിതാപ്രസിദ്ധീകരണങ്ങളിൽ മുഴുപേജ് ബഹുവർണ പരസ്യങ്ങളും അഡ്വർറ്റൈസ്മെന്റുകളും നൽകി രണ്ടാംഘട്ട പ്രചരണവും ആരംഭിച്ചിട്ടുണ്ട്. മൂന്നാം ഘട്ടത്തിനായി പുതിയ ജീവചരിത്രവും ഭരണനേട്ടങ്ങളും തയ്യാറായതായും അറിയുന്നു.

ഇതിനിടെ ഭദ്രാസനതലത്തിൽ അസോസിയേഷൻ അംഗങ്ങളുടെ യോഗങ്ങൾ വിളിച്ചുകൂട്ടി വോട്ട് ഉറപ്പാക്കാനുള്ള ശ്രമവും ആരംഭിച്ചിട്ടുണ്ട്. ആദ്യയോഗം തുറന്നപ്പോൾ

ചേർന്നു. സ്വസഹോദരനായ ഫാ. കെ. സി. മാത്യുവാണു യോഗം വിളിച്ചുകൂട്ടിയത്. രണ്ടു മാനേജിംഗ് കമ്മിറ്റിയംഗങ്ങൾ പങ്കെടുത്ത യോഗത്തിൽ വൈദികരാരും പങ്കെടുത്തില്ല. അൽമായരുടെ എണ്ണവും പരിമിതമായിരുന്നു. മറ്റു ഭദ്രാസനങ്ങളിലും യോഗം ചേരാനുള്ള ഏർപ്പാടുകൾ ചെയ്തിട്ടുള്ളതായി അറിയുന്നു. എന്നാൽ തണുത്ത പ്രതികരണമാണ് തെക്കൻ ഭദ്രാസനങ്ങളിൽ നിന്നും ലഭിച്ചതെന്നും അറിയുന്നു. നിരണത്ത് യോഗം ചേരാൻ തന്നെ സാധ്യതയില്ലെന്നും റിപ്പോർട്ട് ചെയ്യപ്പെടുന്നു.

ചെങ്ങന്നൂർ ഭദ്രാസനത്തിൽ ഇത്തരമൊരു യോഗം ചേരാനുള്ള ശ്രമം ഇടവക മെത്രാപ്പോലീത്തായും സുന്നഹദോസ് സെക്രട്ടറിയുമായ മാർ അത്താനാസ്യോസ് കർശനമായി തടഞ്ഞതിനെ തുടർന്ന് നടത്താനായില്ല. മറ്റ് പല ഭദ്രാസന മെത്രാപ്പോലീത്തന്മാരും ഇത്തരം യോഗങ്ങൾക്കെതിരെ കർശന നിലപാടെടുക്കുന്നത് മാർ മക്കാറിയോസ് ഗ്രിപ്പിനെ വിഷമസന്ധിയിലാക്കിയിരിക്കുകയാണ്.

ജൂൺ അവസാനവാരത്തിൽ മാർ മക്കാറിയോസ് നാട്ടിലെത്തുമെന്നും അതോടെ പ്രചരണരംഗം സജീവമാകുമെന്നും മാർ മക്കാറിയോസിനോടടുത്ത കേന്ദ്രങ്ങൾ പറഞ്ഞു.

ഇതിനിടെ മാർ മക്കാറിയോസ് പ. സുന്നഹദോസിന്റെ മേൽ സമ്മർദ്ദതന്ത്രം പ്രയോഗിക്കുകയാണെന്നും റിപ്പോർട്ട് ചെയ്യപ്പെടുന്നു. മുൻപതിവില്ലാത്ത ഒരു തുറന്ന മത്സരം നടക്കുമെന്നു ഭീഷണിപ്പെടുത്തി പ. സുന്നഹദോസിനെക്കൊണ്ട് തന്നെ നാമനിർദ്ദേശം ചെയ്യിക്കാനുള്ള തന്ത്രമാണ് തിരഞ്ഞെടുപ്പു ഭീഷണിയെന്ന് ഒരു സുന്നഹദോസംഗം പറഞ്ഞു.

പക്ഷേ സുന്നഹദോസ് ഈ തന്ത്രത്തിൽ വീഴില്ലെന്നും അദ്ദേഹം വെളിപ്പെടുത്തി.

ടൊറാന്റോ പ്രശ്നം തീരുന്നൂ?

കോട്ടയം: ഏറെനാളായി സഭാകേന്ദ്രത്തെ അലട്ടിയിരുന്ന കാന്യായിലെ ടൊറാന്റോ സെന്റ് ഗ്രിഗോറിയോസ് പള്ളി പ്രശ്നം പ. കാതോലിക്കാ ബാവായുടെ അടിയന്തിരമായി നേരിട്ട് ഇടപെട്ട് പരിഹരിക്കണമെന്ന് വർക്കിംഗ് കമ്മിറ്റി ഐക്യകണ്ഠേണ അഭ്യർത്ഥിച്ചു. ഇതിനെ തുടർന്ന് പ. ബാവായുടെ പ്രശ്നപരിഹാരത്തിനുള്ള നടപടികൾ സ്വീകരിച്ചതായി അറിയുന്നു. പ. ബാവായുടെ ഇപ്പോൾ നടക്കുന്ന അമേരിക്കൻ പര്യടനവേളയിൽ പ്രശ്നം പരിഹാരമാകുമെന്നാണ് പ്രതീക്ഷ.

കാന്യായിലെ ഏറ്റവും വലിയ ഇടവകയും സ്വന്തമായി ദേവാലയമുള്ള ഏക ഇടവകയുമായ ടൊറാന്റോ പള്ളിയിൽ പ്രശ്നം ആരംഭിച്ചിട്ട് ഏതാനും വർഷങ്ങളായി. ഇടവക മെത്രാപ്പോലീത്താ മാർ മക്കാറിയോസ് സ്വകുടുംബത്തിൽപ്പെട്ട ഫാ. പിലിപ്പോസ് ഫിലിപ്പിനെ വികാരിയായി നിയമിച്ചതിനെ തുടർന്നാണ് ടൊറാന്റോയിൽ പ്രശ്നം ആരംഭിച്ചത്. തുടർന്ന് അവിടെ വൈദികരില്ലാത്ത അവസ്ഥ സംജാതമാവുകയും മറ്റു വൈദികർ അവിടെ പ്രവേശിക്കുന്നതു മാർ മക്കാറിയോസ് തടയുകയും ചെയ്തു.

ഈ ദുരവസ്ഥയിലാണ് മുൻ പാത്രിയർക്കീസ് വിഭാഗത്തിൽപ്പെട്ട ഔസേഫ് പാത്തിക്കൽ കോർഎപ്പിസ്കോപ്പാ വി. കുർബ്ബാന അർപ്പിക്കാൻ താല്ക്കാലികമായി തയ്യാറായത്. ഫാ. പിലിപ്പോസ് ഫിലിപ്പിനു പകരം മറ്റൊരു വൈദികനെ നിയമിച്ചു പ്രശ്നം പരിഹരിക്കാൻ മാർ മക്കാറിയോസ് തയ്യാറാകാതിരുന്നതു മൂലം ഇടവക സ്തംഭനത്തിലെത്തുകയും പാത്തിക്കൽ കോർഎപ്പിസ്കോപ്പാ തുടരുകയും ചെയ്തു. ഇതിനിടയിൽ ഇടവകയിൽ വിഭാഗീയ ചിന്താ

ഗതി വളരുകയും ഒരു വിഭാഗം സ്വതന്ത്ര ഇടവക സ്ഥാപിക്കുകയും മറ്റൊരു വിഭാഗം പാത്രിയർക്കീസ് ഭാഗത്തു ചേരുകയും ചെയ്തു. ധാരാളം സിവിൽ കേസുകളും ഇതിനിടയിൽ ഉണ്ടായി.

ഭദ്രാസന മെത്രാപ്പോലീത്തായുടെ ദുർവാശിയും കേന്ദ്ര നേതൃത്വത്തിന്റെ അനങ്ങാപ്പാറ നയവും മൂലം ഇടവക മൊത്തമായി പാത്രിയർക്കീസു വിഭാഗത്തിലാവാനു എന്ന സ്ഥിതി സംജാതമായതായി പറയപ്പെടുന്നു. ഇതേ തുടർന്നാണ് വർക്കിംഗ് കമ്മിറ്റി പ. ബാവായുടെ അടിയന്തിരമായ ഇടപെടൽ ആവശ്യപ്പെട്ടത്.

ഇതിനിടയിൽ ടൊറാന്റോ പള്ളി വികാരിയായി സ്വസഹോദരനായ റമ്പാൻ ലാസറസ് കോർഎപ്പിസ്കോപ്പായെ മാർ മക്കാറിയോസ് നിയമിച്ചിട്ടുണ്ടെങ്കിലും ഇടവകക്കാർ അദ്ദേഹത്തിനു പ്രവേശനം നിഷേധിച്ചിരിക്കുകയാണ്. രണ്ടു മാസത്തിലേറെയായി വി. കുർബ്ബാനയും മുടങ്ങിയിരിക്കുകയാണ്.

ബഥനിൽ ആശ്രമത്തിലെ മുൻ അംഗം സഹോദരൻ ഫാ. ലാസറസിന് സമ്പന്നമായ ടൊറാന്റോ ഇടവക നൽകുവാനാണ് മാർ മക്കാറിയോസ് ഈ നാടകം കളിച്ചതെന്ന് ശക്തമായ ആരോപണം നിലവിലുണ്ട്. ബഥനിയിൽ നിന്നും കാന്യായിലെത്തിയ ഫാ. ലാസറസിന് ഒരേ ദിവസം തന്നെയാണ് മാർ മക്കാറിയോസ്, റമ്പാൻ സ്ഥാനവും കോർഎപ്പിസ്കോപ്പാ സ്ഥാനവും നൽകിയത്.

കർമ്മം മുടങ്ങിയവലും റമ്പാൻ ലാസറസ് കോർഎപ്പിസ്കോപ്പായെ പ്രവേശിപ്പിക്കില്ലെന്നും സഭാകേന്ദ്രം നിയമിക്കുന്ന മറ്റൊരാൾ പട്ടക്കാർനും സ്വീകാര്യനാണെന്നുമുള്ള നിലപാടിലാണ് ടൊറാന്റോ പള്ളിക്കാർ.

ജൂലൈ 10 മുതൽ 19 വരെയുള്ള ദിനങ്ങൾ മലങ്കരസഭയ്ക്ക് നിർണ്ണായകം

ജൂലൈ 10 മുതൽ 19 വരെയുള്ള ദിവസങ്ങളിൽ മലങ്കരസഭയെ സംബന്ധിച്ചിടത്തോളം നിർണ്ണായകമായ പല കേസുകളും പല കോടതികളിലും വിചാരണക്കായി അവധിക്ക് വച്ചിട്ടുണ്ട്. ഈ കേസുകളിൽ നീതിയുടെ ഭാഗത്തു നിൽക്കുന്ന സഭയുടെ താല്പരങ്ങൾ സംരക്ഷിക്കപ്പെടുവാൻ ഉപവാസത്തോടു കൂടി പ്രാർത്ഥനാനിരതരായിരിക്കുവാൻ സഭാംഗങ്ങളെ പ്രത്യേകിച്ച് അൽമായക്കാർ അൽമായവേദി ആഹ്വാനം ചെയ്യുന്നു. മറ്റ് അസൗകര്യങ്ങളുള്ളവർ ചുരുങ്ങിയത് സന്ധ്യാമസ്കാരത്തിലും പ്രഭാത മസ്കാരത്തിലുമെങ്കിലും സഭയ്ക്കായി പ്രത്യേക പ്രാർത്ഥന നടത്തുവാൻ അൽമായവേദി സഭാമക്കളെ പ്രബോധിപ്പിക്കുന്നു.

നിയുക്ത കാതോലിക്കായ്ക്ക് പ്രായം 60 നടുത്താവണം: മാർ യൗസേബിയോസ്

പത്തനംതിട്ട: അടുത്ത നിയുക്ത കാതോലിക്കാ 60 വയസ്സിനടുത്ത് പ്രായമുള്ള ആളാവുന്നതാകും അഭികാമ്യമെന്ന് തുമ്മമൺ ഭദ്രാസനാധിപൻ പീലിപ്പോസ് മാർ യൗസേബിയോസ് മെത്രാപ്പോലീത്താ. തന്റെ എഴുപത്തഞ്ചാം ജന്മദിനത്തോടനുബന്ധിച്ച് മലങ്കരസഭാ മാസികയ്ക്കു നൽകിയ അഭിമുഖത്തിലാണ് സ്വന്തം അഭിപ്രായം അദ്ദേഹം അറിയിച്ചത്. ഇതോടെ 65 വയസിൽ താഴെയുള്ള നിയുക്ത കാതോലിക്കായെ തിരഞ്ഞെടുക്കണമെന്ന അൽമായവേദിയുടെ ആവശ്യത്തിന് എപ്പിസ്കോപ്പൽ സുന്നഹദോസിലും പിന്തുണയുണ്ടെന്ന് വ്യക്തമായി.

സഭയുടെ വളർച്ചയ്ക്ക്, വിവാദങ്ങൾക്ക് അതീതരും വാർദ്ധക്യത്തിലെത്താത്ത

വരും മഹാപുരോഹിത സ്ഥാനത്തു വരണമെന്ന അൽമായവേദിയുടെ ആവശ്യത്തിന് സമ്മിശ്ര പ്രതികരണമാണ് ലഭിച്ചത്. ഭൂരിപക്ഷവും ഈ അഭിപ്രായത്തെ ആവേശത്തോടെ സ്വീകരിച്ചപ്പോൾ ചിലർ ശക്തിയുക്തം എതിർക്കുകയാണ്.

ഭരണ പരിഷ്കരണത്തെ എതിർക്കുന്നവരും സ്ഥാനമോഹികളുമാണ് എതിർക്കുന്നവരിൽ ഭൂരിപക്ഷവും. അഴിമതിക്കാരനോ കഴിവുകെട്ടവനോ അനാരോഗ്യവാനോ ആയ ഒരാൾ കാതോലിക്കാ സ്ഥാനത്തു വരണമെന്നാണ് ഇവരുടെ ആഗ്രഹം. ഇക്കൂട്ടർ പരസ്യമായി രംഗത്തിറങ്ങി ഒരു സ്ഥാനാർത്ഥിക്കായി പ്രവർത്തനമാരംഭിച്ചതായി സൂചനകളുണ്ട്.

പൗലോസ് മാർ മിലിത്തിയോസ് പ. ബാവായുടെ അസിസ്റ്റന്റ്

പ. ദിദിമോസ് പ്രഥമൻ കാതോലിക്കാ ബാവായുടെ അസിസ്റ്റന്റായി ഓർത്തഡോക്സ് സഭയുടെ ഒരു സീനിയർ മെത്രാപ്പോലീത്തായും കുന്നംകുളം ഭദ്രാസനാധിപനുമായ പൗലോസ് മാർ മിലിത്തിയോസ് മെത്രാപ്പോലീത്താ ചുമതലയേറ്റു. ദേവലോകം അരമനയിൽ കൂടിയ വർക്കിംഗ് കമ്മിറ്റിയോഗത്തിനു ശേഷമാണ് തീരുമാനമുണ്ടായത്.

അർഹതയ്ക്ക് അംഗീകാരം ലഭിച്ചിരിക്കുന്നു. അഭിവന്ദ്യ മിലിത്തിയോസ് മെത്രാപ്പോലീത്താ യഥാർത്ഥ സഭാ സ്നേഹിയും പ്രാർത്ഥനാ മനുഷ്യനുമാണ്. പരീശ്യാം തൊട്ടു തീണ്ടിയിട്ടില്ലാത്ത യഥാർത്ഥ ഭക്തനും ആത്മീയ നേതാവുമാണ്. വടക്കും തെക്കും എന്ന വ്യത്യാസമോ കക്ഷിഭേദമോ കൂടാതെ ഓർത്തഡോക്സ് സഭയെ ഒന്നായി കാണുന്ന ചുരുക്കം ചില ആത്മീയ പിതാക്കന്മാരിൽ അഗ്രഗണ്യൻ. നിയുക്ത കാതോലിക്കാ എന്ന പദവി ഇന്നില്ലാതിരിക്കെ അതിന് ഏറ്റവും യോഗ്യൻ. എൺപത് കഴിഞ്ഞവരെയും ആരോപണവിയേയാതെ വരെയും മാറ്റി നിർത്തിയാൽ ഈ വരുന്ന ആഗസ്റ്റിൽ 60 ന്റെ നിറവിൽ എത്തുന്ന മിലിത്തിയോസ് മെത്രാപ്പോലീത്താ മാത്രമാണ് അടുത്ത കാതോലിക്കാ എന്ന പദവിക്ക് അർഹൻ. ദൈവം ആഗ്രഹിച്ച അനുഗ്രഹിച്ചാൽ കുറഞ്ഞത് ഇരുപതു വർഷക്കാലം ഓർത്തഡോക്സ് സഭയുടെ തേരാളിയായി സഭയെ നയിക്കുവാൻ പ്രാപ്തൻ. മെത്രാപ്പോലീത്താ എന്ന പദവിയിൽ ഇരുപത്തിരണ്ടു വർഷക്കാലം ലഭിച്ചിരിക്കുന്ന അനുഭവസമ്പത്തും ആത്മീയ ശക്തിയും അദ്ദേഹത്തെ ഈ സ്ഥാനത്തിന് അർഹനാക്കുന്നു.

(തദ്ദേവുസ്, ജൂൺ 2006)

അഖില മലങ്കര ഓർത്തഡോക്സ് അൽമായവേദി തിരഞ്ഞെടുപ്പ് വിജ്ഞാപനം

അഖില മലങ്കര ഓർത്തഡോക്സ് അൽമായവേദിയുടെ 2006-08 കാലഘട്ടത്തിലേയ്ക്കുള്ള ഭാരവാഹികളെ തിരഞ്ഞെടുക്കുന്നതിനുള്ള പൊതുയോഗം 2006 ജൂലൈ 2-ാം തീയതി ഞായറാഴ്ച ഉച്ചകഴിഞ്ഞ് 4 മണിക്ക് രജിസ്റ്റേർഡ് ഓഫീസിൽ ചേരുന്നതാണ്.

അജണ്ട

1. 2006 - 08 വർഷത്തേയ്ക്കുള്ള ഭാരവാഹികളുടെ തിരഞ്ഞെടുപ്പ്.
2. പുതിയ ഭാരവാഹികളുടെ സ്ഥാനാരോഹണം.

(a) തിരഞ്ഞെടുക്കപ്പെടേണ്ട സ്ഥാനങ്ങൾ

1. പ്രസിഡന്റ് (2) രണ്ട് വൈസ് പ്രസിഡന്റുമാർ
3. ജനറൽ സെക്രട്ടറി
4. മൂന്ന് സെക്രട്ടറിമാർ
5. ട്രഷറർ.

(b) വോട്ടർ പട്ടിക: തിരഞ്ഞെടുപ്പിൽ മത്സരിക്കുന്നതിനും വോട്ടു ചെയ്യുന്നതിനും അർഹരായ അംഗങ്ങളുടെ വോട്ടർ പട്ടിക തിരഞ്ഞെടുപ്പു കമ്മീഷണറുടെ ഓഫീസിൽ 2006 ജൂൺ 19 നു പ്രസിദ്ധീകരിക്കുന്നതാണ്. വോട്ടർ പട്ടികയെപ്പറ്റിയുള്ള പരാതികൾ 20-6-2006 നു മുൻപ് തിരഞ്ഞെടുപ്പ് കമ്മീഷണർ വഴി ട്രിബ്യൂണലിനു സമർപ്പിക്കാവുന്നതും ആയതിന് 23-6-2006 നു മുൻപായി ട്രിബ്യൂണൽ വിധികൽപ്പിക്കുന്നതും ആയത് അന്തിമവുമായിരിക്കും.

(c) നോമിനേഷൻ പേപ്പർ തിരഞ്ഞെടുപ്പ് കമ്മീഷണറുടെ ഓഫീസിൽ നിന്നും 20-6-2006 രാവിലെ 10 മണി മുതൽ 25-6-2006 ഉച്ചയ്ക്ക് ഒരു മണി വരെ ലഭിക്കുന്നതാണ്. പുരിപ്പിച്ച നോമിനേഷനുകൾ 25-6-2006 വൈകിട്ട് അഞ്ചു മണി വരെ ടി. ഓഫീസിൽ സ്വീകരിക്കുന്നതും 27-6-2006 വരെ സ്ഥാനാർത്ഥികൾക്ക് രേഖാമൂലം നോമിനേഷൻ പിൻവലിക്കാവുന്നതുമാണ്. സാധുവായ നോമിനേഷനുകൾ 28-6-2006 ഉച്ചയ്ക്ക് 1 മണിയ്ക്ക് തിരഞ്ഞെടുപ്പ് കമ്മീഷണർ പ്രസിദ്ധീകരിക്കുന്നതാണ്.

(d) വോട്ടെടുപ്പ് ആവശ്യമെങ്കിൽ 2006 ജൂലൈ രണ്ടാം തീയതിയിലെ പൊതുയോഗത്തിൽ നടത്തുന്നതാണ്. ഫലം അന്നു തന്നെ പ്രസിദ്ധീകരിക്കുന്നതും സ്ഥാനാരോഹണം ഉടൻ നടത്തുന്നതാണ്.

(e) തിരഞ്ഞെടുപ്പ് നടപടി സംബന്ധിച്ച തിരഞ്ഞെടുപ്പ് കമ്മീഷണറുടെ തീരുമാനം അന്തിമമായിരിക്കും. എന്ന്,

എം. കുര്യൻ തോമസ് (തിരഞ്ഞെടുപ്പ് കമ്മീഷണർ)

To,
എല്ലാ അൽമായവേദി മെമ്പർമാർക്കും പ്രിയ സുഹൃത്തേ,

അൽമായവേദിയുടെ ജൂൺ 11-ാം തീയതി നടന്ന എക്സിക്യൂട്ടീവ് കമ്മിറ്റി യോഗ തീരുമാനങ്ങൾ താഴെ ചേർക്കുന്നു.

1. സൊസൈറ്റിസ് ആക്ട് പ്രകാരം രജിസ്റ്റർ ചെയ്ത സംഘടനയായതിനാൽ, സംഘടനയുടെ ബൈലോ അനുസരിച്ച് 2006-2008 കാലഘട്ടത്തിലേക്കുള്ള ഭാരവാഹികളുടെ തിരഞ്ഞെടുപ്പ് നടത്തേണ്ടയാവശ്യമുള്ളതിനാൽ ആ തിരഞ്ഞെടുപ്പ് ജൂലൈ 2 ഞായറാഴ്ച 4. 00 മണിക്ക് രജിസ്റ്റേർഡ് ഓഫീസിൽ വച്ച് നടത്തുന്നതാണ്.

2. തിരഞ്ഞെടുപ്പ് കമ്മീഷണറായി ശ്രീ. എം. കുര്യൻ തോമസിനെ ചുമതലപ്പെടുത്തി. തിരഞ്ഞെടുപ്പിന്റെ നടപടിക്രമങ്ങൾ അറിയിക്കുന്ന തിരഞ്ഞെടുപ്പ് കമ്മീഷണറുടെ വിജ്ഞാപനം ഇതോടൊപ്പം ചേർക്കുന്നു.

3. തിരഞ്ഞെടുപ്പ് സംബന്ധമായി ഏതെങ്കിലും വിധത്തിലുള്ള തർക്കങ്ങളോ പരാതികളോ ഉണ്ടായാൽ അവ പരിഗണിക്കുവാനും തീർപ്പ് കല്പിക്കുവാനും ശ്രീ. എം. എം. സഖറിയ, പ്രൊഫ. എം. വി. വർക്കി, ശ്രീ. ജേക്കബ് കുര്യൻ മൈലാങ്കൽ എന്നിവരടങ്ങുന്ന ട്രിബ്യൂണലിനെ ചുമതലപ്പെടുത്തി.

4. പ്രസിഡണ്ട്, വൈസ് പ്രസിഡണ്ടുമാർ, ജനറൽ സെക്രട്ടറി, സെക്രട്ടറിമാർ, ട്രഷറർ എന്നിവരെ നേരിട്ട് തിരഞ്ഞെടുക്കുകയും അപ്രകാരം തിരഞ്ഞെടുക്കപ്പെടുന്നവർ എക്സിക്യൂട്ടീവ് കമ്മിറ്റിയംഗങ്ങളെ കോ-ഓപ്റ്റ് ചെയ്യുവാനും തീരുമാനിച്ചു.

5. തിരഞ്ഞെടുക്കപ്പെടുന്ന ഭാരവാഹികൾ അന്നു തന്നെ ചുമതലയേൽക്കേണ്ടതാണ്.

തിരഞ്ഞെടുപ്പ് യോഗത്തിനുള്ള ജനറൽബോഡിയുടെ അറിയിപ്പായും ഈ അറിയിപ്പ് പരിഗണിക്കണമെന്ന് അഭ്യർത്ഥിക്കുന്നു.

അൽമായവേദിക്ക് വേണ്ടി
തോമസ് ചാണ്ടി (സെക്രട്ടറി)
കോട്ടയം
12-6-2006

ഉറവിടം അന്വേഷിക്കണം

കോട്ടയം: ആലുവാ തൃക്കുന്നത്തു സെമിനാരി വസ്തുക്കൾ കൈപ്പറ്റിക്കൊണ്ട് പ. ദിദിമോസ് ബാവായും മാനേജർ ഫാ. ബോബി വർഗീസും ഒപ്പിച്ചു നൽകിയ രസീതിന്റെ പകർപ്പ് പുത്തൻകുരിശു സൊസൈറ്റിയുടെ വെബ്സൈറ്റിൽ വരാന്ദിയായ സംഭവം അന്വേഷിക്കണമെന്ന് അൽമായവേദി ആവശ്യപ്പെട്ടു.

ആലുവാ സെമിനാരിയുമായും അങ്കമാലി ഭദ്രാസനവുമായും ബന്ധപ്പെട്ട രേഖകൾ ചോരുന്നതായും കേസുകളിൽ ഒത്തുകളി നടക്കുന്നതായും നേരത്തെ തന്നെ ആരോപണം ഉണ്ടായിരുന്നു. ഈ രസീത് ചോർച്ചക്ക് പിന്നിൽ അതേ വ്യക്തികൾ തന്നെയാണോ എന്ന് അന്വേഷിക്കണമെന്നും അൽമായവേദി ആവശ്യപ്പെട്ടു.

ഈ വിലാപം ആർക്കുവേണ്ടി

കെ. വി. ഏബ്രഹാം (പ്രസിഡണ്ട്, അൽമായവേദി)

ജൂൺ ലക്കം 'സഭാപ്രതിക'യിൽ ശ്രീ. വി. പി. ജോർജ്ജ് വാഴപ്പള്ളിയുടെ സംഘടനാ പ്രവർത്തനം ഏതുറ്റം വരെ എന്ന കത്തു വായിച്ചു. കാര്യങ്ങൾ യഥോചിതം മനസ്സിലാക്കാതെ കുഞ്ഞവറായെയും കുമ്പളങ്ങളെയും താരതമ്യപ്പെടുത്തി കത്ത് പൂർത്തിയാക്കിയിട്ടുണ്ട്.

1995 നു ശേഷം മാനേജിങ്ങ് കമ്മിറ്റി കൂലംകുഷ്മായി ചിന്തിച്ച് എടുത്ത എത്ര തീരുമാനങ്ങൾ അപ്പടി നടന്നിട്ടുണ്ട്. ഒറ്റ ഉദാ: മെത്രാന്മാരുടെ സ്ഥലമാറ്റവും റിട്ടയർമെന്റും. മാനേജിംഗ് കമ്മിറ്റിയുടെ കൂട്ടായ ചിന്താരാഹിത്യം മൂലം ഇന്ന് സഭ വളരെ യാതന അനുഭവിക്കുന്നു. താങ്കളും ഒരു അൽമായനാണ്ല്ലോ. അൽമായനിലെങ്കിൽ സഭയും ഇല്ല.

95 ലെ വിധി നടപ്പാക്കാതെയും, മണർകാടു മാർച്ച് പോലത്തെ നിന്ദിത പ്രോഗ്രാമും ചെയ്തും, വടക്കൻ മേഖലയിലെ പ്രശ്നങ്ങളുടെ നേരെ കണ്ണടച്ചും. സഭയെ ഏതാനും പേരുടെ സ്വകാര്യ സമ്പാദ്യമാക്കി വിശ്വാസികളെ മറ്റു നവീന സഭാവിഭാഗങ്ങൾക്ക് വീതിക്കാനും പ. കാതോലിക്കാ സിംഹാസനം പലർക്കും പങ്കു വയ്ക്കാനും ഇടയായതിൽ മനംനൊന്ത് രൂപംകൊണ്ട സംഘടനയാണ് അഖില മലങ്കര ഓർത്തഡോക്സ് അൽമായവേദി. ഇത് ചുമ്മാതെ പൊട്ടിച്ചു മുട്ടിച്ചു, സാധാരണക്കാരായ വിശ്വാസികളുടെ കൂലംകുഷ്മായ ചിന്തയുടെ ഫലമാണ്. ഇത് സൊസൈറ്റിസ് ആക്ട് പ്രകാരം കോട്ടയം കേന്ദ്രമായി രജിസ്റ്റർ ചെയ്തു പ്രവർത്തിക്കുന്നു. ഇതിന് സ്വന്തമായ ഒരു മുഖപ്പത്രമുണ്ട്. ആയതിന്റെ പേര് 'അൽമായവേദി' എന്നുമാണ്.

ഞങ്ങളിലാരു സഭാസ്ഥാനികളോ, സ്ഥാനമാനം ആഗ്രഹിക്കുന്നവരോ, സഭാ സ്ഥാപനങ്ങളിലേയോ ഉന്നതന്മാരുടെ സ്ഥാപനങ്ങളിലേയോ ജീവനക്കാരോ, പ്രത്യേക രാഷ്ട്രീയ പാർട്ടിക്കാരോ അല്ല. മിക്കവാറും എല്ലാവരും മേച്ചേരിയും അല്ല, കീച്ചേരിയുമല്ല, ഇടച്ചേരിക്കാരാണ്. സഭയും, രാഷ്ട്രീയവും, സംഘടനയും കളിച്ച് പണം ഉണ്ടാക്കാനും അറിയില്ല. തെറ്റിനെതിരെ പ്രതികരിക്കാൻ ആരുടെ അംഗീകാരവും ആവശ്യമില്ല. തെറ്റു ചൂണ്ടിക്കാട്ടിയാൽ തിരുത്താനും ക്ഷമാപണം നടത്തി നേർവഴിക്കാകാനും അഭിമാനം നോക്കാറില്ല.

ഗീവർഗ്ഗീസ് ദിതീയൻ ബാവായുടെ (അല്ല, മൂന്നു ബാവായുടെയും സംയുക്ത പെരുന്മാൾ) ദിനം കിട്ടിയ സൗജന്യ പ്രസി

യാക്കോബായ വിഭാഗം ജൂലൈ 10 ന് മെത്രാന്മാരെ വാഴിക്കുന്നു

അൽമായവേദി ന്യൂസ് സർവ്വീസ്

കൊച്ചി: വിഘടന പുത്തൻകുരിശു സൊസൈറ്റിയുടെ പുതിയ മെത്രാന്മാരെ ജൂലൈ പത്തിന് വടക്കൻപറവൂർ പള്ളിയിൽ വെച്ച് വാഴിക്കും. നേരത്തെ നവംബർ മാസത്തിൽ വാഴ്ച നടത്താനാണ് തീരുമാനിച്ചിരുന്നത്.

തോമസ് പ്രഥമൻ കാതോലിക്കാ, മെത്രാന്മാരെ വാഴിക്കരുതെന്ന പാത്രീയർക്കീസിന്റെ നിർദ്ദേശത്തെ തുടർന്നാണ് പല പ്രഖ്യാപനങ്ങൾക്കു ശേഷവും വാഴിക്കൽ നടക്കാഞ്ഞത്. ഇപ്പോൾ പാത്രീയർക്കീസിനും തൃപ്തികരമായ വ്യവസ്ഥകൾ പൂർത്തിയാക്കിക്കഴിഞ്ഞതായും രണ്ടു സ്ഥാനാർത്ഥികൾ വ്യവസ്ഥകൾ നടപ്പാക്കിയെന്നും പിന്നാമ്പുറം വാർത്തകളുണ്ട്.

ജൂലൈ 12 ന് സുപ്രീംകോടതിയിലെ കേസ് ആരംഭിക്കുന്നതിനാലാണ് തിരക്കിട്ടു വാഴ്ച നടത്തുന്നതെന്നു പറയപ്പെടുന്നു. ഇതിനിടയിൽ അടിസ്ഥാന യോഗ്യതകൾ പൂർത്തിയാക്കാൻ സാധിക്കാത്തവരും വിസമ്മതിച്ചവരുമായ ഏതാനും പേർ മുന്പു പ്രസിദ്ധീകരിച്ച ലിസ്റ്റിൽ നിന്നും പുറത്താക്കുമെന്നും പകരം ടി. അടിസ്ഥാന യോഗ്യതകൾക്ക് സമ്മതമുള്ള മറ്റു ചിലർ കടന്നു കൂടുമെന്നും അറിയിുന്നു.

ഹിമ പർവ്വതത്തിന്റെ മേലും മാത്രമോ?

അൽമായവേദി ന്യൂസ് സർവ്വീസ്

തുമ്പമൺ കേന്ദ്രമാക്കി പ്രവർത്തിക്കുന്ന വൈദികസദനത്തിന്റെ ഉടമയായ ഫാ. പി. സി. ഗീവർഗീസിനെതിരായി പ. ബാവ തിരുമേനി പുറപ്പെടുവിച്ച കല്പന സഭയിലെ ജനങ്ങൾ സർവ്വതന്മാന സാഗതം ചെയ്യുന്നു. മേല്പറഞ്ഞ വൈദികന്റെ സഭാവിരുദ്ധ പ്രവർത്തനങ്ങൾ ചൂണ്ടിക്കാട്ടിയും ഉചിത നടപടികൾ കൈക്കൊള്ളണമെന്ന് അഭ്യർത്ഥിച്ചുകൊണ്ടും അഖില മലങ്കര ഓർത്തഡോക്സ് അൽമായവേദി ഒരു നിവേദനം പ. എപ്പിസ്കോപ്പൽ സുന്നഹദോസിന് നല്കുകയുണ്ടായി. പ. ബാവ തിരുമനസ്സിന്റെ കല്പന പ്രസ്തുത നിവേദനത്തിന്റെ മേൽനടപടിയായിരിക്കും എന്ന് അൽമായവേദി വിശ്വസിക്കുന്നു.

മേല്പറഞ്ഞ പി. സി. ഗീവർഗ്ഗീസ് കത്തനാരുമായി സഭയിലെ അംഗങ്ങളാരും സഹകരിച്ച് പ്രവർത്തിക്കരുത് എന്ന പ. ബാവ തിരുമനസ്സിലെ കല്പനയ്ക്കു ശേഷവും കോട്ടയം ഭദ്രാസനത്തിലെ ചില വൈദികർ പ്രസ്തുത വൈദിക സദനത്തിന്റെ ഭാരവാഹികളായി തുടരുന്നുണ്ട്. പ്രമാണിമാരായ പല വൈദികരും അൽമായനേതാക്കളും വൈദികസദനം സ്ഥിരമായി സന്ദർശിക്കുകയും അവിടുത്തെ ഉദാരമായ ആതിഥ്യം സ്വീകരിക്കുകയും ചെയ്യുന്നുണ്ടെന്ന് റിപ്പോർട്ട് ചെയ്യപ്പെടുന്നു.

ഇത്തരക്കാരുടെ മേലും നടപടികൾ ഉണ്ടാകുമെന്ന് വിശ്വാസികൾ പ്രത്യംഗിക്കുന്നു.

അൽമായവേദി
 അഖില മലങ്കര ഓർത്തഡോക്സ് അൽമായവേദിയുടെ മുഖപത്രം
വാർഷിക വരിസംഖ്യ:
100 രൂപ
വിലാസം:
ALMAYA VEDI, Post Box No. 652,
Kottayam - 686 001

അഖില മലങ്കര ഓർത്തഡോക്സ് അൽമായവേദി

കെ. വി. ഏബ്രഹാം കൊടുവത്ത് (പ്രസിഡന്റ്) ഫോൺ: 0481 -2432507
 സാബു വടകര (വൈസ് പ്രസിഡന്റ്) മൊബൈൽ: 94474 56969
 ക്യാപ്റ്റൻ കോശി മത്തായി (വൈസ് പ്രസിഡന്റ്) മൊബൈൽ: 93876 10283
 തോമസ് ചാണ്ടി (സെക്രട്ടറി) ഫോൺ: 0481 - 2517406, 3957546, 9847563188
 തോമസ് കോച്ചേരി (ട്രഷറർ) ഫോൺ: 0481 - 2462553
 ഫിലിപ്പോസ് പോട്ടയ്ക്കാവയലിൽ (എഡിറ്റർ, അൽമായ വേദി) ഫോൺ: 0481 - 2463138
 ജയിംസ് പാമ്പാടി (ഓർഗനൈസിംഗ് സെക്രട്ടറി) ഫോൺ: 9447706865
 ബാബു വെട്ടുവേലിൽ (ഓർഗനൈസിംഗ് സെക്രട്ടറി) ഫോൺ: 0481 2457776

അംഗതന്ത്രത്തിനും യൂണിറ്റ് രജിസ്റ്റർ ചെയ്യുന്നതിനും അൽമായ വേദിയെ സംബന്ധിച്ച വിശദവിവരങ്ങൾക്കും ബന്ധപ്പെടുക:
AKHILA MALANKARA ORTHODOX ALMAYA VEDI
 (Reg. No. K - 713/2005)
Post Box No. 652, Kottayam 686 001
E-mail: almayavedi@yahoo.co.in
Web: www.malankaranazrani.info/Almaya Vedi/almaya.htm
 To visit Our Online Discussion group (Malankara Orthodox Renaissance Movement) on the web, go to: <http://in.groups.yahoo.com/group/MORM/>

മുഖലേഖനം

നിയുക്ത കാതോലിക്കാ: ജനങ്ങളുടെ സങ്കല്പങ്ങൾ

മലങ്കര ഓർത്തഡോക്സ് സഭയുടെ അത്യുന്നത ഭരണാധികാരിയായ പൗരസ്ത്യ കാതോലിക്കായുടെയും മലങ്കര മെത്രാപ്പോലീത്തായുടെയും പിൻഗാമിയെ തിരഞ്ഞെടുക്കുവാൻ സെപ്റ്റംബർ 21-ാം തീയതി നടക്കാതിരിക്കുന്ന മലങ്കര സുറിയാനി ക്രിസ്ത്യാനി അസോസിയേഷൻ യോഗം സഭയുടെ ഭാവിപ്രയാണത്തെ നിർണ്ണായകമായി സ്വാധീനിക്കുന്ന ഒന്നായിരിക്കുമെന്നതിൽ സംശയമില്ല. സഭയുടെ ആത്മീയ - ഭൗതിക ഭരണത്തലവനും പല നിർണ്ണായക തീരുമാനങ്ങളുടെയും വിധാതാവും സഭാസംബന്ധമായ എല്ലാ അധികാരങ്ങളും കേന്ദ്രീകരിച്ചിരിക്കുന്ന സ്ഥാനവും ആയതിനാൽ കാതോലിക്കോസ് - മലങ്കര മെത്രാപ്പോലീത്തയുടെ വ്യക്തിത്വം സഭയുടെ തന്നെ വ്യക്തിത്വമാണ്.

സാധാരണഗതിയിൽ ഈ തിരഞ്ഞെടുപ്പ് പ്രക്രിയ വളരെ ലളിതമായി നടക്കേണ്ടുന്ന ഒന്നാണ്. പ. എപ്പിസ്കോപ്പൽ സുന്നഹദോസിൽ ഒരു ഏകാഭിപ്രായം രൂപപ്പെടുകയും സഭയുടെ വിവിധ തലങ്ങളിൽ ആരോഗ്യകരമായ ആശയവിനിമയം നടക്കുകയും സർവ്വസമ്മതമായി ഒരു മെത്രാപ്പോലീത്താ ആ സ്ഥാനത്തേക്ക് ഉയർത്തപ്പെടുകയുമാണ് ചെയ്യാറുള്ളത്. പ. ഔഗേൻ ബാവാ മുതൽ പ. ദിദിമോസ് ബാവാ വരെ നാലു സ്ഥാനികളെ തിരഞ്ഞെടുത്തപ്പോഴും ഇതായിരുന്നു സ്ഥിതി. ഏറ്റവും പ്രായം കൂടിയ മെത്രാപ്പോലീത്തായെ ഓട്ടോമാറ്റിക് ആയി ഒരു സ്ഥാനത്തേക്ക് ഉയർത്തുക എന്നതായിരുന്നില്ല ചെയ്തിരുന്നത്. മാത്യൂസ് പ്രഥമൻ ബാവാക്കെ നിയുക്ത കാതോലിക്കായായി തിരഞ്ഞെടുക്കുമ്പോൾ അദ്ദേഹത്തേക്കാൾ പ്രായക്കൂടുതലുള്ള രണ്ടു പേരെങ്കിലും ആ സുന്നഹദോസിലുണ്ടായിരുന്നു. ദിദിമോസ് ബാവാ തിരഞ്ഞെടുക്കപ്പെടുമ്പോഴും അദ്ദേഹത്തേക്കാൾ പ്രായമുള്ള തെയോഫിലോസ് മെത്രാപ്പോലീത്താ ആയുരാരോഗ്യവാനായി ഉണ്ടായിരുന്നു. അതിനാൽ സീനിയോറിറ്റി മാത്രമായിരുന്നില്ല മാനദണ്ഡം.

എന്നാൽ ഇപ്രാവശ്യം സുന്നഹദോസിന് ഈ വിഷയത്തെപ്പറ്റി ചിന്തിക്കുവാനോ അഭിപ്രായം രൂപീകരിക്കുവാനോ സാധിക്കുന്നതിന് മുമ്പ് തന്നെ സഭയ്ക്ക് സ്ഥാനാരോഹിത്വം പ്രഖ്യാപിച്ചുകൊണ്ട് അഭി. മക്കാരിയോസ് മെത്രാപ്പോലീത്താ രംഗത്തു വന്നത് സഭാസംബന്ധമുള്ള അക്ഷരാർത്ഥത്തിൽ തന്നെ തെളിയിച്ചു. സംഘടിതമായ രീതിയിൽ പല സ്ഥലത്തും യോഗങ്ങൾ കൂടുകയും വോട്ടുപിടുത്തം നടത്തുകയും ചെയ്യുന്നത് തികച്ചും ജുഗുപ്സാ വഹമാണ്. മാനേജിംഗ് കമ്മിറ്റിയംഗങ്ങളെ സ്വാധീനിച്ചിട്ട്, ട്രിബ്യൂണലിലേക്ക് അനവധി ആരോപണങ്ങൾക്ക് വിധേയനായ ഒരു പുരോഹിതനെ തിരുകി കയറ്റിയതിലും എല്ലാം ഒരു പിടിച്ചടക്കൽ ശ്രമം വ്യക്തമാണ്.

അത്യുന്നത പൗരോഹിത്യ പദവികൾ ഇപ്രകാരം പിടിച്ചടക്കപ്പെടേണ്ടവയല്ല. പരിശുദ്ധാത്മ പ്രവർത്തനത്തിലൂടെ സാഭാവികമായി ഉരുത്തിരിയേണ്ട ഒന്നാണ്. "ശൂന്യമാക്കുന്ന ക്ലേശമേ വിശുദ്ധ സ്ഥാനത്തു വരുന്നത്" സാത്താനു പ്രവർത്തനമാണ്. അത് തിരിച്ചറിഞ്ഞ് അതിനെതിരെ പ്രതികരിക്കേണ്ടത് സഭാമക്കളുടെ ധർമ്മമാണ്. തങ്ങളുടെ പ്രവർത്തിദോഷം മൂലം സ്ഥാനഭ്രഷ്ടരാക്കപ്പെട്ടവരും സമീപഭാവത്തിൽ സ്ഥാനഭ്രഷ്ടരാക്കപ്പെട്ടവരും ഭയപ്പെടുന്നവരുമായ ഒരു വിഭാഗം ആളുകൾ മക്കാരിയോസ് തിരുമേനിയുടെ പതാകവാഹകരായി രംഗത്തെത്തിയിട്ടുണ്ട്. തങ്ങളുടെ സ്വാർത്ഥ ലക്ഷ്യങ്ങൾക്കായി സഭയെ ദുരുപയോഗപ്പെടുത്തി, സഭാഗാത്രത്തിൽ നിന്നും ഓജസ്സും തേജസ്സും ചോർത്തിയെടുത്ത് സ്വാർത്ഥലക്ഷ്യങ്ങൾ നേടിയ ഇക്കൂട്ടർക്ക് ഒരു തിരിച്ചു വരവിനുള്ള അവസരമുണ്ടാകുമെന്ന പ്രതീക്ഷയിലാണ് ഈ വണ്ടിയിൽ കയറിക്കൂടിയിരിക്കുന്നത്. ഈ സത്യം ജനങ്ങൾ തിരിച്ചറിയേണ്ടിയിരിക്കുന്നു.

ജനം ഈ സ്ഥാനത്തേക്ക് പ്രതീക്ഷിക്കുന്നത് ഉന്നത ആദ്ധ്യാത്മിക നിലവാരം പുലർത്തുന്ന ഒരു താപസ ശ്രേഷ്ഠനെയാണ്. യോഗ്യമായും നീതിപൂർവ്വവും ഭദ്രാസനത്തെ ഭരിച്ച് കഴിവു തെളിയിച്ച ഒരു ഭരണ കർത്താവിനെയാണ്. സുന്നഹദോസ് തീരുമാനങ്ങളെയും തന്റെ മേലധികാരിയായ കാതോലിക്കായുടെ കല്പനകളെയും ശിരസ്സാ വഹിച്ച അച്ചടക്കം പാലിച്ചിട്ടുള്ള അജപാലകനെയാണ്. തന്റെ അജഗണത്തിലെ ഏവരെയും - വലിപ്പം ചെറുപ്പമേതും - സ്നേഹിച്ചും ശാസിച്ചും ഉപദേശിച്ചും നേർവഴി നടത്തിയിട്ടുള്ള നേതാവിനെയാണ്. വിനയത്തിലും ലളിത ജീവിതത്തിലും കൂടി ഉത്തമമാതൃക കാണിച്ചിട്ടുള്ള ആദർശ പൂരുഷനെയാണ്. ദാരിദ്ര്യം, അനുസരണം, ബ്രഹ്മചര്യം എന്ന സന്യാസവ്രതത്തെ അക്ഷരത്തിലും അർത്ഥത്തിലും പിന്തുടരുന്ന ദൈവമനുഷ്യനെയാണ്. പാശ്ചാത്യ ജീവിതത്തിന്റെ തിന്മകളിലേക്ക് പ്രയാണം ചെയ്യുന്ന തലമുറകളെ തന്റെ ജീവിതമെന്ന സാക്ഷ്യത്തിലൂടെ നേർവഴിയിലേക്ക് കൊണ്ടു വരുവാൻ സാധിക്കുന്ന മാതൃകാ വ്യക്തിത്വത്തെയാണ്. അനുസരിക്കാനറിയാത്തവർ ആജ്ഞാപിക്കുവാൻ അയോഗ്യരാണ് എന്ന തത്വമനുസരിച്ച് സിംഹാസനാരൂഢനാകുന്നയാൾ മുൻകാലങ്ങളിൽ അച്ചടക്കത്തോടെ പ്രവർത്തിച്ച പാരമ്പര്യമുള്ളയാളായിരിക്കണം.

ഇത്രയും യോഗ്യതകളെല്ലാമുള്ള ഒരു വ്യക്തിയെ ഇപ്പോൾ കണ്ടു കിട്ടുമോ എന്ന ചോദ്യം ഉദിക്കാം. ചുരുങ്ങിയപക്ഷം താഴെ പറയുന്ന നെസ്റ്റോറിയൻ ലിസ്റ്റിലുള്ള അയോഗ്യതകളില്ലാത്തയാളെങ്കിലുമാവണം എന്ന് ജനം ചിന്തിക്കുന്നതിൽ തെറ്റു പറയാനാവില്ല.

- ☐ മെത്രാപ്പോലീത്തന്മാർക്ക് യോഗ്യമായ വിധത്തിൽ മാനുഷമായ താമസ സൗകര്യം ലഭ്യമായ സ്ഥലങ്ങളിൽ പോലും ബാർ അറ്റാച്ചഡ് നക്ഷത്ര ഹോട്ടലുകളിലേ താമസിക്കു എന്ന് ശഠിക്കുന്നവരാകരുത്.
- ☐ രാഷ്ട്രീയക്കാരെ നാണിപ്പിക്കുന്നവിധം കോർണർ യോഗങ്ങളും ഉപജാപങ്ങളും നടത്തി സ്ഥാനത്തിന്റെ പാവനത നശിപ്പിക്കുന്നവരാകരുത്.
- ☐ സുന്നഹദോസ് തീരുമാനങ്ങൾക്ക് പുല്ലുവില കൽപ്പിക്കലും അധികം മുത്താൽ മറ്റൊരു പ്രാദേശിക സഭയുണ്ടാക്കിക്കളയും എന്ന് പരസ്യമായി വെല്ലുവിളി മുഴക്കിയവരാകരുത്.
- ☐ നോമ്പുകാലത്ത് പരസ്യമായി മത്സ്യ മാംസാദികൾ ഉപയോഗിച്ച് ജനത്തെ വഴി തെറ്റിക്കുന്നവരാകരുത്.

ഇത്തരം ചില അടിസ്ഥാന പോസിറ്റീവ്- നെഗറ്റീവ് ലിസ്റ്റുകളുടെ അടിസ്ഥാനത്തിൽ പ. സുന്നഹദോസ് മുതൽ പള്ളി പ്രതിപുരുഷന്മാർ വരെ ഒരു വസ്തുനിഷ്ഠമായ വിചിന്തനം നടത്തണം. ഹോളി സ്പിരിറ്റിനു പകരം ബോട്ടിൾഡ് സ്പിരിറ്റായിരിക്കരുത് തീരുമാനങ്ങളുടെ പ്രേരകശക്തി. 'തങ്കക്കാശു കൊഴുക്കട്ടെ' സത്യവിശ്വാസത്തിനു പകരമായി വാഗ്ദാനം ചെയ്യപ്പെട്ടപ്പോൾ ആ പ്രലോഭനത്തിന് വഴങ്ങാതിരുന്നവരുടെ പിൻതല മുറക്കാർ ഡോളർ നോട്ടുകളുടെ പ്രലോഭനത്തിന് വഴങ്ങിയെന്ന് ചരിത്രം രേഖപ്പെടുത്തുവാനിടയാകരുത്.

അമ്മായവേദിയുടെ ആഭിമുഖ്യത്തിൽ ഓൺലൈൻ ഡിസ്കഷൻ ഗ്രൂപ്പ്

അഖില മലങ്കര ഓർത്തഡോക്സ് അമ്മായവേദിയുടെ ആഭിമുഖ്യത്തിൽ ഓൺലൈൻ ഇ മെയിൽ ഡിസ്കഷൻ ഗ്രൂപ്പ് ആരംഭിച്ചു. മലങ്കര ഓർത്തഡോക്സ് നവോത്ഥാനപ്രസ്ഥാനം (Malankara Orthodox Renaissance Movement) എന്ന പേരിൽ ആരംഭിച്ചിരിക്കുന്ന ഈ ഗ്രൂപ്പിൽ മലങ്കര സഭാസംഗങ്ങളായ ആർക്കും അംഗങ്ങളായി ചേരാം. തങ്ങളുടെ അഭിപ്രായങ്ങൾ തുറന്ന് എഴുതുവാനും സംശയങ്ങൾ പ്രകടിപ്പിക്കുവാനുമുള്ള അവസരമുണ്ട്.

അമ്മായവേദിയുടെ ലക്ഷ്യങ്ങളെയും, ഈ പ്രസ്ഥാനം ഉയർത്തുന്ന ചോദ്യങ്ങളെയും പ്രശ്നങ്ങളെയും കൂടുതൽ ആളുകളുമായി പങ്കിടുവാനും മെത്രാപ്പോലീത്തന്മാർ, അച്ചന്മാർ തുടങ്ങി സമാനമനസ്ക്കരായ വ്യക്തികളെ കൂടി പങ്കെടുപ്പിച്ചു കൊണ്ട് ഈ പ്രസ്ഥാനത്തെ ചലനാത്മകവും പ്രസക്തവുമാക്കിത്തീർക്കുവാനാണ് ഈ ഓൺലൈൻ ഡിസ്കഷൻ ഗ്രൂപ്പ് ഉദ്ദേശിക്കപ്പെട്ടിട്ടുള്ളത്.

Group name: Malankara Orthodox Renaissance Movement
One may directly become a member of this group by going to
http://in.groups.yahoo.com/group/MORM. Or one may write to us at
MORM@yahoo.co.in or at almayavedi@yahoo.co.in.

സെക്രട്ടറി എഴുതുന്നു

സഭയിൽ സാമ്പത്തിക അച്ചടക്കമുണ്ടാകണം (ഭാഗം 3)

ഇതെഴുതുന്നത് സഭയുടെ 2006-2007 ലെ ബജറ്റ് മാനേജിംഗ് കമ്മിറ്റി അംഗീകരിച്ചതിനു ശേഷമാണ്. പതിവു പോലെ ഈ വർഷവും കേവലം ഒരു അനുഷ്ഠാനമായി ഇത് പരിണമിച്ചു. ബജറ്റിനുള്ള അടിസ്ഥാനപരമായ ന്യൂനതകൾ ഇവയാണ്:

1. ബജറ്റിനെക്കുറിച്ചുള്ള അടിസ്ഥാന സങ്കല്പം തന്നെ ബജറ്റിന്റെ വരവ് ചിലവുകൾ അതിൽ വിഭാവനം ചെയ്തിരിക്കുന്ന തുകകൾക്കുള്ളിൽ നിന്നുമായിരിക്കണം എന്നതാണ്. ഉദാഹരണമായി ബജറ്റിൽ ഒരു പ്രത്യേക ചിലവിനത്തിന് പതിനായിരം രൂപ വക കൊള്ളിച്ചിട്ടുണ്ടെങ്കിൽ ആ ഇനത്തിൽ പ്രസക്തമായ വർഷത്തിൽ പതിനായിരത്തിൽ കവിയാത്ത ഒരു തുക യായിരിക്കണം ചിലവാക്കേണ്ടത്. അടിയന്തിര സാഹചര്യത്തിൽ അതിലേറെ ചിലവാക്കേണ്ടതായി വന്നാൽ അതിന് തൃപ്തികരമായ വിശദീകരണം മാനേജിംഗ് കമ്മിറ്റിക്ക് സഭാ സെക്രട്ടറി നല്കുവാൻ ബാധ്യസ്ഥനാണ്. അപ്രകാരം യാതൊരു വിശദീകരണവും നല്കാതെ കഴിഞ്ഞ വർഷത്തെ ബജറ്റിൽ കൂടുതൽ ചിലവായിരിക്കുന്ന തുകകളുടെ ഒരു പടി മാത്രമാണ് നല്കിയിരിക്കുന്നത്. സാമ്പത്തിക അച്ചടക്കത്തിന്റെ പൂർണ്ണമായ അഭാവമാണ് ഇത് കാണിക്കുന്നത്. മാനേജിംഗ് കമ്മിറ്റിയംഗങ്ങൾ ആരും തന്നെ ഇതു ചോദ്യം ചെയ്യുന്നില്ല എന്ന് കമ്മിറ്റിയംഗങ്ങൾ ബജറ്റ് സമ്മേളനത്തെ വെറുമൊരു ചടങ്ങായി മാത്രം വീക്ഷിക്കുന്നു എന്നതാണ് തെളിയിക്കുന്നത്.

2. സഭാ ബജറ്റിൽ താഴെ പറയുന്ന ഷെഡ്യൂളുകളാണുള്ളത്.

- A ഷെഡ്യൂൾ - മാനേജിംഗ് കമ്മിറ്റിയുടെ നിയന്ത്രണത്തിലുള്ള സ്ഥാപനങ്ങൾ.
- B ഷെഡ്യൂൾ - പ. എപ്പിസ്കോപ്പൽ സുന്നഹദോസിന്റെ നിയന്ത്രണത്തിലുള്ള സ്ഥാപനങ്ങൾ.
- C ഷെഡ്യൂൾ - സഭയുടെ വകയെങ്കിലും സ്വതന്ത്ര സൊസൈറ്റികളോ ട്രസ്റ്റുകളോ നടത്തുന്നവ.
- D ഷെഡ്യൂൾ - ഭദ്രാസനങ്ങളുടെ വകയായിട്ടുള്ള സ്ഥാപനങ്ങൾ - കൽക്കട്ടാ ഭദ്രാസനം വകയായ വിദ്യാഭ്യാസ സ്ഥാപനങ്ങൾ ഉൾപ്പെടെ.

എ മാനേജിംഗ് കമ്മിറ്റിയ്ക്ക് നിയന്ത്രണമുള്ളത് (കടലാസിലെങ്കിലും). മറ്റു ഷെഡ്യൂളിലുള്ള സ്ഥാപനങ്ങളുടെ ബജറ്റും കണക്കുകളും 'അറിവിലേക്കു വേണ്ടി മാത്രം' മാനേജിംഗ് കമ്മിറ്റിയിൽ അവതരിപ്പിക്കപ്പെടുന്നവയാണ്. ചില സമിതികളുടെ കഴിഞ്ഞ വർഷത്തെ യഥാർത്ഥ വരവ് - ചിലവ് സാധ്യതകൾ രേഖപ്പെടുത്തിയിട്ടില്ല. ബന്ധപ്പെട്ടവരിൽ നിന്നും കണക്കുകൾ ലഭിക്കാത്തതാണ് കാരണം എന്ന് മനസ്സിലാക്കുന്നു. ഈ കമ്പ്യൂട്ടർ യുഗത്തിൽ കണക്കുകൾ നല്കുവാൻ സാധിക്കാത്തത് ഒന്നുകിൽ കെടു കാര്യസ്ഥൻ കൊണ്ട്, അല്ലെങ്കിൽ കണക്കുകളിൽ മാത്രം ചേർക്കുവാനുള്ള സമയം ലഭിക്കുവാൻ വേണ്ടിയെന്ന് മാത്രമേ അഭിമാനിക്കാനാവുകയുള്ളൂ - പ്രത്യേകിച്ചു, എന്തു കൊണ്ട് കഴിഞ്ഞ വർഷത്തെ കണക്കുകൾ സമർപ്പിക്കുവാൻ സാധിക്കയില്ല എന്നതിന് വിശദീകരണം നല്കാത്തതിനാൽ. ഇപ്രകാരമുള്ള സംഘടനകളിൽ പല തരത്തിലുള്ള ആരോപണങ്ങൾക്ക് വിധേയമായ എം. ഒ. സി. പബ്ലിക്കേഷൻസും ഉൾപ്പെടുന്നു എന്നത് സംശയത്തെ കൂടുതൽ ബലപ്പെടുത്തുന്നു. അനേകം സംഘടനകളുടെയും ഭദ്രാസനങ്ങളുടെയും ബജറ്റ് പോലും മാനേജിംഗ് കമ്മിറ്റി യോഗത്തിൽ അവതരിപ്പിക്കുവാൻ സാധിച്ചിട്ടില്ല എന്നത് അച്ചടക്കരാഹിത്യത്തിന്റെ പാരമ്യതയെയാണ് കാണിക്കുന്നത്.

3. ബജറ്റിന്റെ വലിപ്പത്തെക്കുറിച്ചുള്ള കണക്കുകളും ഊതിപെരുപ്പിച്ചതാണ്. സഭയുടെ ജനറൽ ഫണ്ട്, കാതോലിക്കാ ദിനപ്പി

രിവ് മുതലായവയിൽ നിന്നും വിവിധ സംഘടനകൾക്കായി ഫണ്ട് നൽകുന്നുണ്ട്. ജനറൽ ഫണ്ടിലും കാതോലിക്കാ ദിനപ്പിരിവിന്റെ കണക്കിലും അത് ചിലവായും, ഫണ്ട് ലഭിക്കുന്ന സംഘടനയുടെ കണക്കിൽ അതു വരവായും വക കൊള്ളിക്കുന്നു. ഉദാഹരണത്തിനു കാതോലിക്കാ ദിനപ്പിരിവിൽ നിന്നും വൈദിക സെമിനാരിക്ക് രണ്ടു ലക്ഷം രൂപ ഗ്രാന്റായി നൽകുന്നു. ആ തുക കാതോലിക്കാ ദിനപ്പിരിവിന്റെ കണക്കിൽ ചിലവും വൈദിക സെമിനാരിയുടെ കണക്കിൽ വരവുമായി വകകൊള്ളിക്കുന്നു. മൊത്തം ബജറ്റിന്റെ തുക - എല്ലാ ഷെഡ്യൂളുകളുടെയും വരവിന്റെയും ചിലവിന്റെയും ആകെ തുക - കണക്കാക്കുമ്പോൾ ഈ രണ്ടു ലക്ഷം രൂപ രണ്ടു പ്രാവശ്യം (കാതോലിക്കാ ദിനപ്പിരിവിന്റെ കണക്കിലും വൈദിക സെമിനാരിയുടെ കണക്കിലും) കണക്കാക്കപ്പെടുന്നു. കാതോലിക്കാദിനപ്പിരിവിൽ നിന്നും സഭയുടെ ജനറൽഫണ്ടിൽ നിന്നും സഹായം ലഭിക്കുന്ന അനേകം സംഘടനകളുടെ കണക്കിൽ ഈ ആവർത്തനം പല തവണ നടക്കുന്നു. മൊത്തം ബജറ്റിന്റെ വലിപ്പം നോക്കുമ്പോൾ ഇത് വളരെ ചെറിയ ഒരു ശതമാനം മാത്രമേ വരുന്നുള്ളൂ എങ്കിൽ പോലും ബജറ്റ് ഗൗരവമായിട്ടെടുക്കുന്നതിൽ അനുവദിക്കാൻ പാടില്ലാത്ത ഒരു കൃത്യതാരാഹിത്യമാണ്. ഇവിടെയുള്ള പ്രധാന പ്രശ്നം ബജറ്റിൽ പാലിക്കപ്പെടേണ്ട കൃത്യതയും അവധാനതയും ഇല്ല എന്നുള്ളതാണ്.

ഇതെല്ലാം സാങ്കേതികമെന്നോ തലനാരിഴ കീറലായോ വ്യാഖ്യാനിക്കുന്നവരുണ്ടാവാം. അർഹിക്കുന്ന ഗൗരവത്തോടെ ബജറ്റ് പഠിക്കുകയോ വിശകലനം ചെയ്യപ്പെടുകയോ ചെയ്യുന്നില്ല എന്നതിന് ചില ചെറിയ ഉദാഹരണങ്ങൾ മാത്രം ചൂണ്ടിക്കാട്ടുകയാണ്. എല്ലാ ന്യൂനതകളും ചൂണ്ടിക്കാട്ടണമെങ്കിൽ ഒരു ബ്രഹ്മത്തായ ഗ്രന്ഥം തന്നെ എഴുതേണ്ടതായി വരും.

എന്നാൽ സി. ഷെഡ്യൂൾ സ്ഥാപനങ്ങളുടെ കാര്യം സാങ്കേതികമല്ല. അതീവ ഗൗരവതരമാണ്. സഭയുടെ കീഴിലുള്ള കോളജുകൾ, കോലഞ്ചേരി, കണ്ടഴ ഹോസ്പിറ്റലുകൾ, കുനംകുളം കാര്യസ്ഥാദി ആശുപത്രികൾ എന്നിവയാണ് സി. ഷെഡ്യൂൾ സ്ഥാപനങ്ങൾ. എം. ഒ. സി. കോർപറേറ്റ് മാനേജ്മെന്റ് എന്ന സമിതി കോളജുകളുടെ ഉന്നതാധികാരസമിതിയാണെന്നും എല്ലാ കോളജുകളുടെയും ഭരണപരമായ നിയന്ത്രണം ഈ സമിതിക്കുണ്ടെന്നുമാണ് സങ്കല്പം. യഥാർത്ഥത്തിൽ ഒരു കോളജിൽ നിന്ന് വേറൊരു കോളജിലേക്ക് ഫണ്ട് കടമായി കൊടുക്കുകയും അവിടെ നിന്ന് തിരികെ വാങ്ങി കടം കൊടുത്ത കോളജിന് കൊടുക്കുകയും ചെയ്യുന്ന ജോലിയാണ് പ്രധാനമായും ഈ സമിതി നിർവ്വഹിക്കുന്നത്. പ്രിൻസിപ്പാൾമാരുടെ നിയമനം, ഇന്റർ കോളജ് ട്രാൻസ്ഫർ മുതലായ ചില കാര്യങ്ങളും നിർവ്വഹിക്കുന്നുണ്ടെന്നതും മറന്നുകൊണ്ടല്ല മൂന്ന് പ്രസ്താവന. എം. ഒ. സി. കോർപറേറ്റ് മാനേജ്മെന്റ് എന്ന സമിതി എ. ഷെഡ്യൂൾ സ്ഥാപനമായും അതിന്റെ നിയന്ത്രണത്തിലുള്ള കോളജുകൾ സി. ഷെഡ്യൂൾ സ്ഥാപനങ്ങളുമാകുന്നത് എത്ര മാത്രം യുക്തിഭദ്രമെന്ന് ആർക്കും മനസ്സിലാക്കാവുന്നതേയുള്ളൂ. സി. ഷെഡ്യൂൾ സ്ഥാപനങ്ങൾ സഭയുടേതെങ്കിലും പ്രാദേശികമായുള്ള സമിതികളുടെ ഭരണത്തിലുള്ളവയാണ്. അവയുടെ ബജറ്റ് മാനേജിംഗ് കമ്മിറ്റിയ്ക്ക് കേൾക്കാമെന്നല്ലാതെ അഭിപ്രായം പറയാനോ നോ മാനദണ്ഡം വരുത്തുവാനോ അധികാരമുള്ളവയല്ല. കോളജുകളുടെ കാര്യത്തിൽ അവയുടെ അപ്പക്സ് ബോഡിയെങ്കിലും മാനേജിംഗ് കമ്മിറ്റിയുടെ നിയന്ത്രണത്തിൽ ഉണ്ടെങ്കിൽ ആശുപത്രികൾ സർവ്വതന്ത്ര സ്വതന്ത്രങ്ങളാണ്. അവയുടെ ഭരണാധികാരികൾ ആരെയും കണക്ക് ബോധിപ്പിക്കേണ്ടതില്ല. അവയുടെ സ്ഥാപകർ ആദ്യ കാലങ്ങളിൽ മുതലിറക്കിയിട്ടുണ്ടെന്നും ആയതിനാൽ അവർക്ക് ആ സ്ഥാപനങ്ങളിൽ നിന്നും പ്രയോജനം വേണ്ടേ എന്നുമാണ് പലപ്പോഴും ഉയരാറുള്ള ചോദ്യം. ഈ ചോദ്യം അപഗ്രഥിച്ചാൽ:

1. സ്ഥാപനോദ്ദേശ്യം മുതലിറക്കുക, ലാഭം കൊയ്യുക എന്ന ബിസിനസ്സ് ലക്ഷ്യങ്ങളാണ്.
2. സ്ഥാപന കാലത്ത് മുതലിറക്കിയവർ സഭയുടേതെന്ന് പ്രതീതിയുള്ളവർക്കി സ്ഥാപനങ്ങൾ തുടങ്ങിയെങ്കിലും യഥാർത്ഥത്തിൽ (ശേഷം 7-ാം പേജിൽ)

"ഒരു വൻ അദ്ധ്യക്ഷസ്ഥാനം കാംക്ഷിക്കുന്നു എങ്കിൽ നല്ല വേല ആഗ്രഹിക്കുന്നു എന്നുള്ളതു വിശ്വാസ യോഗ്യം ആകുന്നു. എന്നാൽ അദ്ധ്യക്ഷൻ.... നിർമ്മാണം ജിതേന്ദ്രിയവും സുശീലനും അതിഥിപ്രിയനും ഉപദേശിപ്പാൻ സമർത്ഥനും ആയിരിക്കണം. മദ്യപ്രിയനും തല്ലുകാരനും അരുതു: ശാന്തനും കലഹിക്കാത്തവനും ദ്രവ്യാഗ്രഹമില്ലാത്തവനും സ്വന്തം കുടുംബത്തെ നന്നായി ഭരിക്കുന്നവനും ... ആയിരിക്കണം. സ്വന്തം കുടുംബത്തെ ഭരിപ്പാൻ അറിയാത്തവൻ ദൈവസഭയെ എങ്ങനെ പരിപാലിക്കും." (1 തിമോത്തി 3:5)

തെങ്ങിനും കമുകിനും ഒരേ തളപ്പ് ചേരില്ല

സവ്യസാചി

കോട്ടയം ജില്ലയുടെ പടിഞ്ഞാറൻ പ്രദേശങ്ങളിൽ നിലവിലുള്ള ഒരു പഴഞ്ചൊല്ലാണ്. തളപ്പ് എന്ന പദത്തിന്റെ അർത്ഥം ഒറ്റത്തടി മരങ്ങളിൽ കയറുമ്പോൾ കയറുന്നയാളിന്റെ കാലുകളെ ബന്ധിക്കുന്ന ഒരു ഉപകരണം എന്നാണ്. തെങ്ങും കമുകും ഒറ്റത്തടി വൃക്ഷങ്ങളാണെങ്കിലും വ്യത്യസ്തമായ തളപ്പ് ഉപയോഗിച്ചില്ലെങ്കിൽ കയറുന്നവൻ ഒന്നുകിൽ താഴെ വീഴും. അല്ലെങ്കിൽ തന്റെ ഉദ്യമത്തിൽ പരാജയപ്പെടും.

അൽമായവേദിയെക്കുറിച്ച് സഭയുടെ ഔദ്യോഗിക പ്രസിദ്ധീകരണങ്ങളായ മലങ്കരസഭാ മാസികയിലും മലങ്കരസഭാ പത്രികയിലും വന്ന ചില പ്രതികരണങ്ങളാണ് മേൽപ്പറഞ്ഞ നാടൻ ചൊല്ലി ഓർമ്മപ്പെടുത്താൻ കാരണം. നിയമ വിധേയമായി സംഘടിപ്പിക്കുവാനും അഭിപ്രായങ്ങൾ പ്രകടിപ്പിക്കുവാനും സ്വാതന്ത്ര്യമുള്ള ജനാധിപത്യ രാജ്യത്തു പല സംഘടനകൾ നിലവിൽ വരുന്നത് സാഭാവികം തന്നെ. യോഗ്യമായ ശേഷിക്കും എന്ന തത്വം അനുസരിച്ച് അവയിൽ ചിലത് ശേഷിക്കുകയും മറ്റുള്ളത് മണ്ണടിയുകയും ചെയ്യും. ഓർത്തഡോക്സ് ആക്ഷൻ ഫ്രണ്ട് തുടങ്ങിയ ചില സംഘടനകൾ കുറെക്കാലം പ്രവർത്തിച്ച് അന്തർദ്ധാനം ചെയ്തവയ്ക്ക് ഉദാഹരണമാണ്.

കഴിഞ്ഞ അറേബ്യ വർഷങ്ങളായി പ്രവർത്തിക്കുന്ന സമീപകാലത്ത് വളരെയേറെ വളർച്ച പ്രാപിക്കുകയും ചെയ്ത ഒരു സംഘടനയാണ് അഖില മലങ്കര ഓർത്തഡോക്സ് അൽമായവേദി. യോഗങ്ങൾ നടത്തുക, പത്ര പ്രസ്താവനകളിറക്കുക തുടങ്ങിയ പരിപാടികളിൽ മാത്രം ഒതുങ്ങി നിന്നിട്ടില്ല ഈ സംഘടന. സഭയുടെ അംഗീകാരമുള്ളതും ഔദ്യോഗികവുമായ സംഘടനകൾ അവഗണിച്ചു തള്ളിയിരുന്ന മലങ്കര വർഗ്ഗീസ് വധം, കുമ്പളകുര്യൻ അനുസ്മരണം, വടക്കൻ ഭദ്രാസനങ്ങളിലെ പള്ളികളിലെ പ്രശ്നങ്ങൾ, സഭയുടെ വിവിധ തലങ്ങളിലുള്ള വ്യവസ്ഥാ രാഹിത്യം, ക്രമക്കേടുകൾ എന്നിവയിലെല്ലാം ഇടപെടുകയും, തിരുത്തലിനുള്ള പ്രേരണ ശക്തിയായി സഭയോടും ഭരണഘടനയോടും വിധേയതാപൂർവ്വം പ്രവർത്തിക്കുന്ന ഈ സംഘടന ഒരു രജിസ്റ്റേർഡ് സൊസൈറ്റിയും സ്വന്തം മുഖപത്രവും വെബ്സൈറ്റും ഇന്റർനെറ്റ് ഡിസ്കഷൻ ഫോറവും ഒക്കെയുള്ള പ്രസിദ്ധീകരിക്കപ്പെട്ട ഉദ്ദേശലക്ഷ്യങ്ങളുള്ള വ്യവസ്ഥാപിത സംഘടനയാണ്.

കഴിഞ്ഞ നിയമസഭാ തിരഞ്ഞെടുപ്പിന് കുറച്ചു മുൻപായി ചില പ്രത്യേക രാഷ്ട്രീയ ലക്ഷ്യങ്ങളോടെ സഭയിലെ ഒരു മാനേജിംഗ് കമ്മിറ്റിയംഗം പ്രസിഡണ്ടായി ഒരു അത്മായ അസ്സോസിയേഷൻ രൂപംകൊണ്ടു. അതിന്റെ പിന്നിൽ പ്രവർത്തിച്ചുവരാനായിരുന്നുവർ അതിനെ 'ഉചാ - മ - റ്' സഖ്യം എന്നാണ് പേരു വിളിച്ചിരുന്നത്.

സഭയുടെ വകയായ എം. ഡി സെമിനാരി കോമ്പൗണ്ടിൽ പ്രവർത്തിക്കുന്നു എന്ന് ലറ്റർഫൈഡ് കാണുന്ന സിറിയൻ ഓർത്തഡോക്സ് അൽമായവേദി എന്നൊരു സംഘടനയുടെയും ചില പ്രസ്താവനകൾ പത്രങ്ങളിൽ കാണാറുണ്ട്. സഭാവക സ്ഥലത്ത് അപ്രകാരം ഒരു സംഘടന പ്രവർത്തിക്കുന്നുണ്ടോ എന്നും അതിന് വാടകചീട്ടോ മറ്റോ ഉണ്ടോ എന്നും വാടക കിട്ടുന്നുണ്ടോ എന്നുമൊക്കെ ബന്ധപ്പെട്ടവർ അന്വേഷിക്കട്ടെ. ചില പത്ര പ്രസ്താവനകൾക്കപ്പുറം ഒന്നും നടത്തുവാൻ ശേഷിയില്ലാത്ത ആ സംഘടനയെ അവഗണിക്കുകയാണ് ബുദ്ധി എന്നും പലരും ചിന്തിക്കുന്നുണ്ട്.

മേൽപറഞ്ഞ രണ്ട് സംഘടനകളിൽ ആദ്യത്തേത് കെട്ടു കെട്ടി. മനോരമ കനിഞ്ഞനു

വായനക്കാരുടെ പ്രതികരണം

നാട്ടിൽ ചെന്നപ്പോൾ നിങ്ങളുടെ പ്രസിദ്ധീകരണം വായിച്ചു. വളരെ നന്നായിരിക്കുന്നു. എല്ലാവിധ ആശംസകളും സഭയുടെ പല പോക്കുകളും വേദന ഉളവാക്കുന്നു. പ്രാർത്ഥനാവലയത്തോടൊപ്പം സമ്മർദ്ദ വലയത്തിനും പ്രസക്തിയുണ്ട്.

ജി. തോമസ് വിജയവാഡ

സഭയെ നയിക്കുന്നവരുടെ ഉത്തരവാദിത്വമില്ലായ്മ കൂടുതൽ പ്രശ്നങ്ങൾ ഉണ്ടാക്കുകയാണ്. സഭാസന്നേഹികൾ ഉണർന്നു പ്രവർത്തിക്കണം.

ജി. എൻ. തരകൻ കൊട്ടാരക്കര

വിമർശനങ്ങൾക്ക് എതിരല്ലാത്ത കൂടുതൽ അല്പം മയപ്പെടുത്തിയാൽ കൊള്ളാം.

കുറിയാക്കോസ് പേഴമറ്റം

വദിച്ച മൂന്നു കോളം വെണ്ടക്കാ തലക്കെട്ടും ഫോട്ടോയുമൊന്നും അതിന് മുതസന്തോജി വന്നിരുന്നില്ല. രണ്ടാമത്തേത് മലങ്കരസഭ വക സ്വത്തുക്കൾ ദേവസംബോധിനൂ കീഴിലാക്കണം എന്നും മറ്റുമുള്ള ചില വകുപ്പ് പ്രസ്താവനകളിലൂടെ സായുജ്യമടയുന്നു.

പക്ഷേ 'മലങ്കരസഭാ' മാസികയിലെ എഡിറ്റോറിയൽ എഴുതുന്ന പണിക്കരച്ചന്തും 'സഭാപ്രതിക'യിലെ ഒരു ലേഖകനും മേൽപ്പറഞ്ഞ രണ്ടു സഭാ സംഘടനകൾ പടച്ചു വിട്ടിരിക്കുന്ന വിശ്വാമിത്ര സൃഷ്ടികളുടെ പിതൃത്വം അഖില മലങ്കര ഓർത്തഡോക്സ് അൽമായവേദിയിൽ ആരോപിക്കുന്നു. മലങ്കരസഭാ മാസികയിലെ എഡിറ്റോറിയലിലെ വസ്തുതാപരമായ തെറ്റുകൾ ചൂണ്ടിക്കാണിച്ച് മറുപടി കൊടുത്തതിനെ തമസ്കരിക്കുന്നു. അരിയെത്ര എന്നു ചോദിക്കുമ്പോൾ പയറത്തൊഴി എന്നു പറയുന്നതുപോലെ അപ്രസക്തമായ ചിലത് എഴുതി പണിക്കരച്ചന്തും കൃതാർത്ഥനാകുന്നു.

സുന്നഹദോസിന് അംഗീകാരത്തിന് അപേക്ഷ കൊടുക്കുവാൻ സാരോപദേശം നൽകുമ്പോൾ, മെത്രാപ്പോലീത്തന്മാരും വൈദികരും നേതൃത്വം നൽകുന്നതും വ്യക്തമായി പണ്ഡിതീവ്യ നടത്തുന്നതും പല വർഷങ്ങൾക്കു ശേഷം ഇപ്പോഴും അംഗീകാരത്തിന് അപേക്ഷിച്ചില്ലാത്തതായ സംഘടനകൾക്കും അതു ബാധകമോ എന്നു കൂടി അരുളി ചെയ്താൽ വാഴ്വ.

ബഹുമാന്യരേ! തെങ്ങിനും കമുകിനും ദയവായി ഒരേ തളപ്പുപയോഗിക്കരുത്. ഏവരെയും പ്രവർത്തി കൊണ്ട് അളക്കുക. പറയുകയും എഴുതുകയും ചെയ്യുന്നതിനു മുൻപായി കാര്യങ്ങൾ മനസ്സിലാക്കുക. കയ്യബദ്ധം ആർക്കും പറ്റാം. തെറ്റു ചൂണ്ടിക്കാണിച്ചാൽ തിരുത്തുവാനുള്ള മിനിമം മര്യാദ പ്രകടിപ്പിക്കുക. തെറ്റു തിരുത്താതിരിക്കുന്നത് അഭിമാനമല്ലെന്നും ദുരഭിമാനമാണെന്നുമുള്ള അടിസ്ഥാനതത്വം വല്ലപ്പോഴുമൊന്ന് ഓർക്കുക.

പൗരസ്ത്യ സഭാ മേലദ്ധ്യക്ഷന്മാരും സ്ഥാനമേറ്റ വയസും*

എക്യുമെനിക്കൽ പാത്രിയർക്കീസ് ബർത്തലോമ്യോ I (51), റഷ്യൻ സഭയുടെ പാത്രിയർക്കീസ് അലക്സി II (61), അർമേനിയൻ കാതോലിക്കാ കരേക്കിൻ II നർസിസിയൻ (48), കോപ്റ്റിക് സഭയുടെ പോപ്പ് ഷെനുഡേ III (48), അന്ത്യോഖ്യൻ സഭയുടെ പാത്രിയർക്കീസ് ഇഗ്നാത്തിയോസ് സഖാ I (48), എത്യോപ്യൻ സഭയുടെ പാത്രിയർക്കീസ് ആബുനാ പൗലൂസ് (57), ജോർജിയയുടെ കാതോലിക്കാ ഇലിയ II (44), പൗരസ്ത്യ കൽദായ സുറിയാനി സഭയുടെ കാതോലിക്കാ മാർ ദിൻഹാ IV (41). സിലീഷ്യയിലെ കാതോലിക്കാ ആരാം I കശീശിയൻ (48).
*ബ്രായ്ക്കറ്റിൽ മേലദ്ധ്യക്ഷ സ്ഥാനമേറ്റ പ്രായം.

മലങ്കരയിലെ യുവമെത്രാന്മാരും മേല്പട്ടമേറ്റ വയസ്സും

പാലക്കുന്നത്ത് മാർ അത്താനാസ്യോസ് (24) പ. പരമേശ്വരൻ (28) പുലിക്കോട്ടിൽ മാർ ദിവനാസ്യോസ് V (32) പുത്തൻകാവിലിൽ കൊച്ചുതിരുമേനി (33) പ. ഗീവർഗ്ഗീസ് ദ്വിതീയൻ ബാവ (38) പ. മാത്യൂസ് ദ്വിതീയൻ ബാവ (38) പ. മുറിമുറ്റത്തിൽ ബാവ (40) സഖറിയാ മാർ നിക്കോളവസ് (34) യൂഹാനോൻ മാർ മിലിത്തോസ് (36) ഡോ. തോമസ് മാർ അത്താനാസ്യോസ് (38) പൗലൂസ് മാർ മിലിത്തീയോസ് (39)

ഓഫ് സൈഡ്-ഓഫ് സൈഡ് കർക്കിടകം കഴിയും വരെ

മിഥുനമാസം പിറന്നതിൽപ്പിന്നെ ദേവലോകത്തെ ആപ്പിന് കാലി. അന്വേഷിച്ചപ്പോൾ യജമാനൻ ദുരദേശത്തു പോയപ്പോൾ തന്നിഷ്ടം കാട്ടിയ ദാസന്മാരെപ്പറ്റിയുള്ള കർത്താവിന്റെ ഉപമ അക്ഷരപ്രതി പാലിച്ചതാണെന്ന് ഒരു കൂട്ടർ. അതല്ല അറുപതും കഴിഞ്ഞു പിറുപിറുക്കുന്ന ഓഫീസപ്പച്ചന്മാർ സുഖചികിത്സ, സന്നേഹപാനം പിഴിച്ചിൽ മുതലായ ആയുർവേദ ചികിത്സയിലാണെന്നും തണുപ്പു തുടങ്ങിയപ്പോൾ വാതം കോപിച്ചതാണെന്നും മറ്റൊരു കൂട്ടർ.

കാരണമെന്തായാലും ദേവലോകത്താകെ തിരഞ്ഞാൽ അത്രയൊന്നും പ്രായമാകാത്ത അസിസ്റ്റന്റ് മലങ്കര മെത്രാണ മന്ത്രിമാരും കർക്കിടകം കഴിയും വരെയും സ്ഥിതി ഇതായിരിക്കുമെന്നാണ് പിന്നാമ്പുറ സംസാരം.

കാരാപ്പുഴയിലെ സഭവക 12 ഏക്കർ സ്ഥലം വിൽക്കുവാനുള്ള നീക്കം ഉപേക്ഷിക്കണം

ഈ കഴിഞ്ഞ 2006 മെയ് 19 ന് കൂടിയ മാനേജിങ്ങ് കമ്മിറ്റിയുടെ ബജറ്റ് യോഗത്തിൽ 2006-2007 ലെ ബജറ്റിനു സ്മൃതി അർപ്പിച്ചുകൊണ്ട് സംസാരിച്ച വേളയിൽ ദേവലോകം ബസേലിയോസ് സ്കൂളിന്റെ ഗവേണിങ്ങ് ബോർഡ് സെക്രട്ടറി അദ്ദേഹത്തിന്റെ ഒരു ആഗ്രഹം ഉണർത്തിച്ചു: കാരാപ്പുഴയിൽ സഭ വകയായുള്ള സ്ഥലം വിൽക്കണം. സഭാ സന്നേഹികളായ മാനേജിങ്ങ് കമ്മിറ്റി അംഗങ്ങൾ ഇതിനെ ശക്തമായി എതിർത്തു സംസാരിച്ചപ്പോൾ ഗവേണിങ്ങ് ബോർഡിലെ ചില അംഗങ്ങൾ ഇതിനെ അനുകൂലിച്ചു സംസാരിച്ചു. പ്രശ്നം രൂക്ഷമായപ്പോൾ ഇത് അജണ്ടയിൽ ഉൾപ്പെടുത്തി സംസാരിക്കേണ്ട വിഷയമാണെന്ന് സുന്നഹദോസ് സെക്രട്ടറി അഭിപ്രായപ്പെട്ടു. അതേ തുടർന്ന് പ. ബാവ തിരുമേനി റൂളിങ്ങ് നൽകി പ്രശ്നം അവിടെ അവസാനിപ്പിച്ചു. ഇപ്പോഴും സമ്മർദ്ദം തുടർന്നുകൊണ്ടിരിക്കുന്നു. ഈ ഗവേണിങ്ങ് ബോർഡ് അംഗങ്ങൾ സ്കൂളിന്റെ പ്രസിഡണ്ടായിരുന്ന മുൻ കാതോലിക്കാ ബാവ പ: മാത്യൂസ് ദ്വിതീയൻ ബാവയെ പ്രലോഭിപ്പിച്ച ഒരു സംഭവമുണ്ട്. നഷ്ടത്തിലോടിയിരുന്ന സ്കൂളിന്റെ ദൈനംദിന ചിലവുകൾക്ക് പലിശ ലഭിക്കുമെന്ന് പറഞ്ഞ് ഒരു വൻതുക കോ

ട്ടയത്തെ ഒരു സ്വകാര്യ ബ്ലോക്ക് കമ്പനിയിൽ നിക്ഷേപിച്ചു. കോടികൾ കയ്യിലെത്തിയ ബാങ്കുടമ ഒരു സുപ്രഭാതത്തിൽ പരലോകം പ്രാപിച്ചു. പ്രായാധിക്യത്തിലായിരുന്ന പ. ബാവ തിരുമേനി കടലാസിലെ തുക കണ്ട് അതീവ ദുഃഖത്തിലാണു. ഈ കടലാസു കൊണ്ട് നമുക്ക് രക്ഷയുണ്ടെന്ന് പ. തിരുമേനിയെ ആശ്വസിപ്പിച്ചു. പുത്തൻ കുട്ടായ്മകൾക്ക് ഒത്താശ ചെയ്തു കൊടുക്കുന്ന ഇത്തരം വിരുതന്മാരുടെ ഉപദേശം കേട്ട് സഭാനേതൃത്വം കോട്ടയം പട്ടണത്തിന്റെ ഹൃദയഭാഗത്തുള്ള ഈ 12 ഏക്കർ സ്ഥലം വിൽക്കരുതെന്നുള്ള സഭാ സന്നേഹികളായ മാനേജിങ്ങ് കമ്മിറ്റി അംഗങ്ങളുടെ അഭിപ്രായത്തോട് അത്മായവേദിയും യോജിക്കുന്നു. പ്രസ്തുത സ്ഥലം കോമ്പൗണ്ടുവോൾ കെട്ടി സുരക്ഷിതമാക്കി ഭാവിയിൽ മലങ്കര സഭയ്ക്ക് പ്രയോജനപ്പെടുന്ന രീതിയിൽ ഉപയുക്തമാക്കണമെന്ന് അത്മായവേദി ശക്തമായി ആവശ്യപ്പെടുന്നു. പ. മാത്യൂസ് ദ്വിതീയൻ ബാവയുടെ സ്മരണയ്ക്കായി പ്രസ്തുത സ്ഥലം നിലനിർത്തേണ്ടത് ഏറ്റവും അത്യുപയോഗ്യമാണ്. ഇതിനെതിരായുള്ള നീക്കത്തെ മലങ്കരസഭാമക്കൾ ഒറ്റക്കെട്ടായി നേരിടുന്നു കൂടി ഈ അവസരത്തിൽ അൽമായവേദി ഓർമ്മിപ്പിക്കുന്നു.

ഇല്ലാത്ത ട്രിബ്യൂണലിന് വല്ലാത്ത മെമ്പർ

മലങ്കരസുറിയാനി ക്രിസ്ത്യാനി അസോസിയേഷൻ വിളിച്ചു കൂട്ടുമ്പോൾ ഒരു ട്രിബ്യൂണലിനെ മലങ്കര മെത്രാപ്പോലീത്താ നിയോഗിക്കാറുണ്ട്. മലങ്കര സഭയിലെങ്ങുമുള്ള പള്ളികളിൽ നിന്നും പ്രതിപുരുഷന്മാരെ തിരഞ്ഞെടുക്കുമ്പോളുണ്ടാകാവുന്ന തർക്കങ്ങൾ പരിഗണിക്കുക എന്നതാണ് ഈ ട്രിബ്യൂണലിന്റെ ചുമതല. ഇപ്പോൾ നടക്കുന്ന അസോസിയേഷൻ യോഗത്തിന് ഒരു ട്രിബ്യൂണലിന് പ്രസക്തിയില്ല. പള്ളി പ്രതിപുരുഷന്മാരെ 2002 ൽ തിരഞ്ഞെടുത്തതാണ്. പ്രതിപുരുഷന്മാരുടെ ലിസ്റ്റ് സുപ്രീംകോടതി അംഗീകരിച്ചതാണ്. അതിന്മേൽ ഇനിയും ആക്ഷേപങ്ങൾ ഉന്നയിക്കുവാനോ കേൾക്കുവാനോ ആർക്കും അധികാരമില്ല. ഇനിയുമൊരു ട്രിബ്യൂണൽ വേണമെങ്കിൽ തന്നെ അത് നിയമിക്കേണ്ടത് മലങ്കര മെത്രാപ്പോലീത്തായാണ്.

ഈ കമ്മിറ്റിയിൽ നിന്നും പ്രതിപുരുഷന്മാരെ തിരഞ്ഞെടുക്കുമ്പോളുണ്ടാകാവുന്ന തർക്കങ്ങൾ പരിഗണിക്കുക എന്നതാണ് ഈ ട്രിബ്യൂണലിന്റെ ചുമതല. ഇപ്പോൾ നടക്കുന്ന അസോസിയേഷൻ യോഗത്തിന് ഒരു ട്രിബ്യൂണലിന് പ്രസക്തിയില്ല. പള്ളി പ്രതിപുരുഷന്മാരെ 2002 ൽ തിരഞ്ഞെടുത്തതാണ്. പ്രതിപുരുഷന്മാരുടെ ലിസ്റ്റ് സുപ്രീംകോടതി അംഗീകരിച്ചതാണ്. അതിന്മേൽ ഇനിയും ആക്ഷേപങ്ങൾ ഉന്നയിക്കുവാനോ കേൾക്കുവാനോ ആർക്കും അധികാരമില്ല. ഇനിയുമൊരു ട്രിബ്യൂണൽ വേണമെങ്കിൽ തന്നെ അത് നിയമിക്കേണ്ടത് മലങ്കര മെത്രാപ്പോലീത്തായാണ്.

എന്നാലിതിനെക്കുറിച്ചും അവഗണിച്ചുകൊണ്ട് കഴിഞ്ഞ മാനേജിംഗ് കമ്മിറ്റി യോഗത്തിൽ ട്രിബ്യൂണലിനെ തിരഞ്ഞെടുക്കണമെന്ന് ചില അംഗങ്ങൾ സംഘടിതമായി ആവശ്യപ്പെട്ടു. ട്രിബ്യൂണൽ നിയോഗിക്കപ്പെടേണ്ടത് മലങ്കര മെത്രാപ്പോലീത്തായാലാണെന്നുള്ള നിയമം കാറ്റിൽ പറത്തിക്കൊണ്ട് ചെങ്ങന്നൂർ മെത്രാപ്പോലീത്തായുടെ നേതൃത്വത്തിലുള്ള ഒരു സംഘം തങ്ങളുടെ അഭിമാനമായ മണ്ണാറപ്രായിൽ കോരപ്പിൻകോപ്പായെ ട്രിബ്യൂണലിലേക്ക് തിരഞ്ഞെടുത്തു. സന്നിഹിതരായിരുന്ന മാനേജിംഗ് കമ്മിറ്റിയംഗങ്ങൾക്ക് നടക്കുന്നതെന്തെന്ന് മനസ്സിലാക്കുവാനോ പ്രതികരിക്കുവാനോ കഴിയും മുമ്പേ തന്നെ തീരുമാനം കഴിഞ്ഞിരുന്നു. പലരും ധരിച്ചത് വൈദിക ക്ഷേമനിധിയിലേക്കുള്ള വൈദിക പ്രതിനിധിയെ തിരഞ്ഞെ

ടുത്തു എന്നാണ്. ട്രിബ്യൂണലിലേക്ക് ബഹുമാന്യരും ചോദ്യം ചെയ്യപ്പെടാത്ത വ്യക്തിത്വമുള്ളവരുമായ ആളുകളെയാണ് നിയോഗിക്കപ്പെടാനുള്ളതും നിയോഗിക്കേണ്ടതും. നിഷ്പക്ഷമായി പരാതികൾ കേൾക്കുവാനും നീതിയുക്തമായി തീരുമാനങ്ങളെടുക്കുവാനുമുള്ളതാണ് ട്രിബ്യൂണൽ. ഇതിലേക്ക് അഴിമതിയാരോപണങ്ങളുടെ പേരിൽ ഭദ്രാസന കൗൺസിൽ നിയോഗിച്ച കമ്മിറ്റിയുടെ അന്വേഷണം നേരിടുന്നയാളും, മാത്യൂസ് ദ്വിതീയൻ ബാവയ്ക്കും അന്നത്തെ നിയുക്ത കാതോലിക്കാ തോമസ് മാർ തിമോത്തിയോസ് മെത്രാപ്പോലീത്തായ്ക്കും വാർദ്ധക്യം മൂലം സ്വയം തീരുമാനമെടുക്കാൻ കഴിവില്ലെന്ന് ലോകം മുഴുവൻ കാണുന്ന ടെലിവിഷൻ ഇന്റർവ്യൂവിലൂടെ പ്രഖ്യാപിച്ച വ്യക്തിയുമായ ഒരു വൈദികനെ തന്നെ വേണമെന്ന് മാനേജിംഗ് കമ്മിറ്റിക്ക് എന്തായിരുന്നു നിർബന്ധം? അതേ ടെലിവിഷൻ ഇന്റർവ്യൂവിൽ താനിന്ന് ഓർത്തഡോക്സ് സഭയിലാണെന്നും നാളെ എവിടെയായിരിക്കുമെന്ന് ഇപ്പോൾ പറയാനാവില്ലെന്നും ഈ വൈദികൻ പ്രഖ്യാപിക്കുകയുണ്ടായി. സഭയുടെ ഔദ്യോഗിക നിലപാടിന് വിരുദ്ധമായി സഭാസ്വത്തുക്കൾ വിഭജിച്ച് പിരിയണമെന്ന് ഒരു പ്രസിദ്ധീകരണത്തിൽ ഈയിടെ ലേഖനമെഴുതിയ ആളാണ് ഈ വൈദികൻ എന്നതും മാനേജിംഗ് കമ്മിറ്റിക്കാർ അറിയുന്നില്ലേ?

മാധ്യമ സെല്ലിനെ ഇല്ലായ്മ ചെയ്യാൻ ശ്രമം

കോട്ടയം: പുതുതായി രൂപീകരിച്ച സഭാ മാധ്യമ സെല്ലിനെ ഇല്ലായ്മ ചെയ്യാൻ ശ്രമം രംഭിച്ചു. ഏതാനും മാനേജിംഗ് കമ്മിറ്റി അംഗങ്ങളാണ് ഈ നീക്കത്തിനു പിന്നിൽ. ഏതാനും മാസങ്ങൾക്കുള്ളിൽ മികച്ചതും സമയോചിതവുമായ പ്രവർത്തനം കാഴ്ചവെച്ച മാധ്യമസെല്ലിന്റെയും പി. ആർ. ഒ. ഫാ. വർഗീസ് വർഗീസിന്റെയും പ്രവർത്തനം സഭാ നേതൃത്വത്തിലുള്ള ഏതാനും അൽമായ സ്ഥാനികളെ അസഹിഷണരാക്കിയിരുന്നു. തങ്ങളുടെ മാധ്യമ പ്രാധാന്യം കുറഞ്ഞുപോകുന്നു എന്ന ഭയമാണ് ഈ നീക്കത്തിനു പിന്നിൽ. പ. ദിദിമോസ് ബാവ നിയമിച്ച ഒരു കമ്മിറ്റിയെങ്കിലും ഇല്ലാതാക്കുന്നതു തങ്ങളുടെ വിജയമായി കാണുന്ന ചിലരും ഈ നീക്കത്തിനു പിന്നിലുണ്ടെന്നു പറയപ്പെടുന്നു.

മാധ്യമ സെല്ലിനെ ഇല്ലായ്മ ചെയ്യാൻ ശ്രമം രംഭിച്ചു. ഏതാനും മാനേജിംഗ് കമ്മിറ്റി അംഗങ്ങളാണ് ഈ നീക്കത്തിനു പിന്നിൽ. ഏതാനും മാസങ്ങൾക്കുള്ളിൽ മികച്ചതും സമയോചിതവുമായ പ്രവർത്തനം കാഴ്ചവെച്ച മാധ്യമസെല്ലിന്റെയും പി. ആർ. ഒ. ഫാ. വർഗീസ് വർഗീസിന്റെയും പ്രവർത്തനം സഭാ നേതൃത്വത്തിലുള്ള ഏതാനും അൽമായ സ്ഥാനികളെ അസഹിഷണരാക്കിയിരുന്നു. തങ്ങളുടെ മാധ്യമ പ്രാധാന്യം കുറഞ്ഞുപോകുന്നു എന്ന ഭയമാണ് ഈ നീക്കത്തിനു പിന്നിൽ. പ. ദിദിമോസ് ബാവ നിയമിച്ച ഒരു കമ്മിറ്റിയെങ്കിലും ഇല്ലാതാക്കുന്നതു തങ്ങളുടെ വിജയമായി കാണുന്ന ചിലരും ഈ നീക്കത്തിനു പിന്നിലുണ്ടെന്നു പറയപ്പെടുന്നു.

ഏതാനും വർഷങ്ങൾക്കു മുമ്പ് മാനേജിംഗ് കമ്മിറ്റി നിയമിച്ചതും ഒരിക്കലും പ്രവ

മാനേജിംഗ് കമ്മിറ്റി നിയമിച്ച പബ്ലിക് റിലേഷൻസ് കമ്മിറ്റിയിലെ വൈദിക അംഗങ്ങളാലും ഈ നാടകത്തിൽ പങ്കെടുത്തില്ല.

“പ്രാർത്ഥനയില്ലാതെ യാതൊരാൾക്കും പകുത പ്രാപിച്ച ക്രൈസ്തവനാകാനോ, തികഞ്ഞ മാനവനാകാനോ സാധ്യമല്ല. സ്വതന്ത്ര്യത്തിന്റെ ആഹ്ലാദമാണ് പ്രാർത്ഥന. അതാണ് ദൈവസുതന്മാരുടെ സവിശേഷ സ്വഭാവം.”

- പൗലോസ് മാർ ഗ്രിഗോറിയോസ്

സഭാസമാധാനശ്രമത്തിന്റെ പരാജയകാരണം വിഘടിതവിഭാഗത്തിന്റെ നിയമലംഘനം

സഭാസമാധാനശ്രമങ്ങൾ പരാജയപ്പെട്ടതിന്റെ പ്രധാന കാരണം വിഘടിത വിഭാഗത്തിന്റെ നിയമലംഘനവും സംഘടിത അക്രമങ്ങളും ആയിരുന്നുവെന്ന് കോട്ടയം കാതോലിക്കേറ്റ് അരമനയിൽ നിന്ന് പ്രസിദ്ധീകരിച്ച ഔദ്യോഗിക വാർത്താക്കുറിപ്പിൽ അറിയിച്ചു. വാർത്താക്കുറിപ്പിന്റെ പൂർണ്ണ രൂപം:

മലങ്കരസഭയിലെ ഇടവക പള്ളികളെപ്പറ്റി ഭാരതത്തിന്റെ പരമോന്നത നീതിപീഠമായ സുപ്രീം കോടതിയുടെ മൂന്നംഗ ബഞ്ച് തീർപ്പ് കൽപ്പിച്ചിട്ടുള്ളതാണ്. പ്രസ്തുത വിഷയത്തെക്കുറിച്ച് രണ്ട് ജഡ്ജിമാരുടെ പ്രധാന വിധിയിൽ പറഞ്ഞിരിക്കുന്ന നിഗമനം ഡിക്രിയിൽ ഉൾപ്പെടുത്തിയിരിക്കുന്നത് ഇപ്രകാരമാണ്: “മലങ്കരസഭ 1934ലെ ഭരണഘടനയിൽ പ്രഖ്യാപിച്ചിട്ടുള്ളതോളം എപ്പിസ്കോപ്പലാണ്. ഈ ഭരണഘടന ഇടവകപള്ളികളുടെ ഭരണകാര്യങ്ങളെ നിയന്ത്രിക്കുന്നതാണ്. ഈ ഭരണഘടന നിലനിൽക്കേണ്ടതുമാണ്.”

ഇന്ത്യൻ ഭരണഘടനയുടെ 19, 25, 26 എന്നീ വകുപ്പുകൾ പ്രകാരമുള്ള സ്വാതന്ത്ര്യം ആർക്കും ബാധകമാണ്. അതിൻപ്രകാരം സഭയിൽ നിന്നും മറ്റു വിശ്വാസം സ്വീകരിച്ച് പിരിഞ്ഞു പോകുവാൻ അംഗങ്ങൾക്ക് സ്വാതന്ത്ര്യമുണ്ട്. എന്നാൽ ഇടവകപള്ളികൾ കോൺഗ്രിഗേഷനോ, സ്വതന്ത്രഘടകങ്ങളോ അല്ല. അവ മലങ്കരസഭയുടെ ഘടക യൂണിറ്റുകളാണ്. അതുകൊണ്ട് സഭയിൽ നിന്നും പിരിയുന്നവർക്ക് സഭയുടെ പള്ളികളിന്മേലോ സ്വത്തുക്കളുടെ മേലോ അവകാശം ഇല്ല.

1990 ലെ ഹൈക്കോടതി വിധിയനുസരിച്ച് (ഡിക്രി നം. 6 ഉം 7 ഉം) മലങ്കരസഭയുടെ ഭരണഘടനാ വ്യവസ്ഥകൾക്കനുസരണമായി വാഴിക്കപ്പെട്ട് നിയമിക്കപ്പെടാത്ത മെത്രാന്മാർക്കോ, പട്ടക്കാർക്കോ, ശെമ്മാശ്വാർക്കോ സഭയിലോ, സഭയുടെ പള്ളികളിലോ സ്ഥാപനങ്ങളിലോ പ്രവർത്തിക്കുന്നതിന് അവകാശമില്ല. 1990 ജൂൺ 01-ാം തീയതി കേരള ഹൈക്കോടതി വിധിയിൽ ബഞ്ച് അന്ന് കക്ഷികളായിരുന്ന പൗലോസ് മാർ അത്താനാസ്യോസ്, തോമസ് മാർ ദീവന്നാസിയോസ്, ഗീവർഗ്ഗീസ് മാർ ഗ്രിഗോറിയോസ് എന്നിവർക്കെതിരെ മലങ്കര സഭയിലെ പള്ളികളിൽ പ്രവേശിക്കുന്നതിനോ, കർമ്മാദികൾ ചെയ്യുന്നതിനോ, സ്വത്തുക്കൾ കൈകാര്യം ചെയ്യുന്നതിനോ എതിരെ ഏർപ്പടുത്തിയ ശാശ്വത നിരോധനം 1995 ലെ സുപ്രീംകോടതി സ്ഥിരീകരിക്കുകയാണ് ചെയ്തത്. മേൽപറഞ്ഞ കക്ഷികളിൽ പൗലോസ് മാർ അത്താനാസിയോസും ഗീവർഗ്ഗീസ് മാർ ഗ്രിഗോറിയോസും കാലം ചെയ്തെങ്കിലും രണ്ടാം പ്രതിയായ തോമസ് മാർ ദീവന്നാസിയോസ് മലങ്കരസഭയിൽ വിഘടിത വിഭാഗമുണ്ടാക്കി സ്വയം ശ്രേഷ്ഠ കാതോലിക്കാ എന്ന നാമം സ്വീകരിച്ച് 1990 ലെ ഹൈക്കോടതി വിധിക്ക് എതിരായി മലങ്കര സഭയിലെ പള്ളികളിൽ പ്രവേശിക്കുകയും ഭിന്നത രൂക്ഷമാക്കുകയും ആണ് ചെയ്തത്. നഗ്നമായ കോടതിലംഘനം കഴിഞ്ഞ 16 വർഷമായി അദ്ദേഹം തുടരുന്നു. കൂടാതെ 2002 ലെ മലങ്കര അസോസിയേഷനു ശേഷം കേരള ഹൈക്കോടതി എറണാകുളം ജില്ലയിലെ 221 പള്ളികളുടെ ലിസ്റ്റ് ചേർത്ത് മേൽപ്പറഞ്ഞ പള്ളികളിൽ മാർ ദീവന്നാസിയോസ് പ്രവേശിക്കുന്നതിനെതിരെ ശാശ്വത നിരോധനം ഏർപ്പെടുത്തിയിട്ടുള്ളതാണ്. പ്രസ്തുത നിരോധനം ഇപ്പോഴും നിലനിൽക്കുന്നു.

ഭാരതത്തിലെ ഒരു കോടതിയും ഇന്നുവരെ തോമസ് മാർ ദീവന്നാസിയോസിന്റെ (തോമസ് പ്രഥമൻ ബാവ) മലങ്കര സഭയിലെ അധികാരത്തെ സാധൂകരിച്ച് ഒരു വിധിയും നൽകിയിട്ടില്ല. നിയമപരമായി ഒരു മെത്രാപ്പോലീത്തായ്ക്കടുത്ത അധികാരങ്ങൾ വിനിയോഗിക്കുവാൻ ഒരു അവകാശവും ഇല്ലാത്ത തോമസ് മാർ ദീവന്നാസിയോസ് ആണ് കഴിഞ്ഞ 16 വർഷമായി വൈദിക സ്ഥാനികൾക്ക് പട്ടം കൊടുത്തും പള്ളികളിൽ അനധികൃതമായി പ്രവേശിച്ച്, അധികാരം സ്ഥാപിച്ച് മലങ്കരസഭയിൽ ഭിന്നത ഉണ്ടാക്കിക്കൊണ്ടിരിക്കുന്നത്. വിഭാഗീയതയുടെ പ്രസ്തുത പശ്ചാത്തലത്തിലാണ് “മലങ്കര സഭ വിഭജിക്കാം” എന്ന നിർദ്ദേശം മാർ ദീവന്നാസിയോസ് മുന്പോട്ട് വെക്കുന്നത്. ചരിത്രപരമായ വസ്തുതകൾ മനസ്സിലാക്കാതെ

മലങ്കരസഭ വിഭജിക്കുന്നതിനുവേണ്ടിയുള്ള മാർ ദീവന്നാസിയോസിന്റെ തന്ത്രപരമായ നിലപാടിൽ മദ്ധ്യസ്ഥത വഹിക്കുവാൻ കേരള സർക്കാറോ ഇതര ക്രൈസ്തവ മേലദ്ധ്യക്ഷന്മാരോ സാംസ്കാരിക നേതാക്കളോ ഇടപെടുത്ത് എന്ന താണ് മലങ്കരസഭ വിനയപൂർവ്വം വ്യക്തമാക്കുന്നത്.

“മലങ്കരസഭ വിഭജിക്കപ്പെടുമോ” എന്നുള്ള സഭയുടെ ഔദ്യോഗിക നിലപാടിന്റെ അടിസ്ഥാനങ്ങൾ താഴെപ്പറയുന്നവയാണ്.

1. ഭാരതത്തിലെ ദേശീയ ക്രൈസ്തവ സഭ എന്ന നിലയിൽ മലങ്കരസഭയുടെ ഉടമസ്ഥതാ അവകാശം ജാതിതലവന്മാരായിരുന്ന അർക്കദിയോക്കന്മാരിൽ തുടങ്ങി തലമുറകൾ കൈമാറി മലങ്കര മെത്രാപ്പോലീത്തായിൽ നിക്ഷിപ്തമായിരിക്കുന്നതാണ്. വരും തലമുറകളിലേക്കും പാരമ്പര്യമായി നിലനിൽക്കുന്ന മലങ്കര സഭാ ഉടമസ്ഥതാ അവകാശം ഏതെങ്കിലും വൈദേശിക ബന്ധത്തിന്റെയോ വ്യക്തി താല്പര്യത്തിന്റെയോ പേരിൽ നശിപ്പിക്കുവാനോ വിഭജിക്കുവാനോ പാടില്ല. മലങ്കരസഭയുടെ ദേശീയ പാരമ്പര്യവും പൈതൃകവും മനസ്സിലാക്കുന്ന ഒരു വ്യക്തിക്കും മാർ ദീവന്നാസ്യോസിന്റെ മലങ്കര സഭാവിഭജനം എന്ന പൈശാചിക അജണ്ടയെ അനുകൂലിക്കുവാൻ സാധ്യമല്ല.

2. മലങ്കരസഭയിലെ ബഹുഭൂരിപക്ഷം സാധാരണ ജനങ്ങളും വിഭജനത്തെ അനുകൂലിക്കുന്നില്ല. മലങ്കരസഭയുടെ വിഭജനം സുപ്രീംകോടതി വിധിയുടെ ലംഘനമാണ്. രണ്ടു സഭകളായി പിരിയുകയെന്നത് കോടതിവിധിയിൽ ഉദ്ദേശിച്ചിട്ടില്ല. മലങ്കരസഭയുടെ അവസ്ഥയും സ്വയംശീർഷകത്വവുമാണ് സുപ്രീം കോടതി വിധിയുടെ അന്തസ്സത്.

3. മലങ്കരസഭാ വിഭജനം വിഘടിത വിഭാഗത്തിലെ ഏതാനും നേതാക്കൾക്ക് സ്ഥാനം ലഭിക്കും എന്നതിലുപരി പ്രശ്നത്തിന് ശാശ്വത പരിഹാരമല്ല. വിഭജനം വീണ്ടും വിഭജനത്തിന് സാധ്യതകളുണ്ടാക്കുകയും ആതു തികമായി അത് മലങ്കരസഭയുടെ നിലനിൽപ്പിന് ഭീഷണി ആയിത്തീരുകയും ചെയ്യും.

4. “ഹിതപരിശോധന,” “മദ്ധ്യസ്ഥത” എന്നീ രണ്ടു മാർഗ്ഗങ്ങളും മലങ്കരസഭാ പ്രശ്നത്തിൽ നടന്നു കഴിഞ്ഞതാണ്. 2002 മാർച്ച് 20ന് സുപ്രീം കോടതി നിയോഗിച്ച നിരീക്ഷകന്റെ സാന്നിധ്യത്തിൽ ഹിതപരിശോധന നടത്തുകയും നിരീക്ഷകനായ ചീഫ് ജസ്റ്റിസ് മജിമ് സമർപ്പിച്ച റിപ്പോർട്ടിന്റെ വെളിച്ചത്തിൽ 12/07/2002ൽ സുപ്രീം കോടതി ഉത്തരവ് പുറപ്പെടുവിക്കുകയും ചെയ്തതാണ്. പ്രസ്തുത അസോസിയേഷനിൽ പങ്കെടുക്കാതെ വീണ്ടും ഹിതപരിശോധന ആവശ്യപ്പെടുന്നതിന് സാംഗത്യം ഇല്ല. ജനാധിപത്യ വ്യവസ്ഥയിൽ സമ്മതിദാന അവകാശമുള്ളവർ അത് വിനിയോഗിക്കാതിരിക്കുന്നതു കൊണ്ട് ‘തെരഞ്ഞെടുപ്പ്’ വിട്ടുനിന്നവർക്ക് ബാധകമല്ല എന്നു വരുകയില്ലല്ലോ.

5. മലങ്കരസഭയുടെ പൊതുവായ അസോസിയേഷനിലല്ലാതെ ഇടവകകളിൽ ഹിതപരിശോധന നടത്തി രണ്ടു സഭകളായി പിരിയാം എന്ന നിർദ്ദേശം മലങ്കരസഭയുടെ യൂണിറ്റി സ്വഭാവത്തിന് വിരുദ്ധമാണ്. വിവിധ രാജ്യങ്ങളിലായി വ്യാപിച്ചു കിടക്കുന്ന മലങ്കരസഭയിൽ പ്രാദേശികമായി ചില സ്ഥലങ്ങളിൽ ഏതാനും ഇടവകകളിൽ ഭൂരിപക്ഷം ലഭിക്കും എന്ന ചിന്തയിലാണ് മലങ്കരസഭാ വിഭജനത്തിന്റെ വക്താവായ മോർ ദീവന്നാസിയോസ് പ്രസ്തുത നിർദ്ദേശം മുന്നോട്ടു വെക്കുന്നത്. “ഇടവകകളിലെ ഹിതപരിശോധന” ജമ്മുകാൾമീർ പ്രശ്നത്തിൽ പാക്കിസ്ഥാൻ നിർദ്ദേശിക്കുന്ന വിധത്തിലുള്ള മാർഗ്ഗമാണ്. ഹിതപരിശോധന നടത്തി ജമ്മുകാൾമീർ ഭൂരിപക്ഷമുള്ള പ്രദേശങ്ങൾ പാക്കിസ്ഥാൻ വിട്ടുകൊടുക്കുവാൻ ഭാരതത്തിന്റെ അഖണ്ഡതയെക്കുറിച്ച് അവബോധമുള്ള ഒരു ഭരണാധികാരിയും സമ്മതിക്കാത്തതു പോലെ മലങ്കരസഭയുടെ അഖണ്ഡതയെക്കുറിച്ച് അവബോധമുള്ളവർക്ക് ഇടവകകളിൽ ഹിതപരിശോധന നടത്തി മലങ്കരസഭയെ സാധിക്കുന്നിടത്തോളം വിഭജിക്കാമെന്ന മാർ ദീവന്നാസിയോസിന്റെ അഭിപ്രായത്തെ അനുകൂലിക്കുവാൻ സാധ്യമല്ല. □

അഖില മലങ്കര ഓർത്തഡോക്സ് അൽമായവേദി വാർഷിക സമ്മേളനം

അഖില മലങ്കര ഓർത്തഡോക്സ് അൽമായവേദിയുടെ വാർഷിക കോൺഫ്രൻസ് മേയ് 27 നു രാവിലെ 10 മണി മുതൽ വൈകുന്നേരം 3 മണി വരെ കോട്ടയത്ത് എം. ജി. ഒ. സി. എസ്. എം സ്റ്റുഡന്റ്സ് സെന്ററിലെ വട്ടശ്ശേരിൽ മാർ ദീവന്നാസ്യോസ് ഹാളിൽ വെച്ചു നടന്നു. വിവിധ സമ്മേളനങ്ങളിൽ പ്രസിഡണ്ട് കെ. വി. ഏബ്രഹാം കൊടുവത്ത്, സ്വാഗതസംഘം ചെയർമാൻ സാബു വടകര, സെക്രട്ടറി തോമസ് ചാണ്ടി എന്നിവർ അദ്ധ്യക്ഷത വഹിച്ചു. ഫിലിപ്പോസ് പോട്ട്ക്കാവയലിൽ പ്രവർത്തന റിപ്പോർട്ട് അവതരിപ്പിച്ചു. വിവിധ യൂണിറ്റുകളുടെ പ്രവർത്തന റിപ്പോർട്ടുകൾ ശ്രീ. ജെയിംസ് പാമ്പാടി, എം. കുര്യൻ തോമസ്, എ. എം. കോശി, ജോഷി, കെ. പി. കുര്യാക്കോസ്, ജേക്കബ് ജാതിക്കാടൻ മുതലായവർ അവതരിപ്പിച്ചു. ജനറൽ കൺവീനർ ബാബു വെട്ടുവേലിൽ സ്വാഗതവും, ജോയ്സ് തോട്ട്ക്കാട് കൃതജ്ഞതയും രേഖപ്പെടുത്തി. അൽമായവേദി പ്രവർത്തകർ, നിസ്വാർത്ഥമതികളായ സഭാസന്ദേഹികൾ തുടങ്ങിയവർ പങ്കെടുത്തു. വനിതാ സമ്മേളനത്തിനു ഉഷാ ചെറിയാൻ നെടുംപറമ്പിൽ, മറിയാമ്മ ജേക്കബ് ചെമ്പള എന്നിവർ നേതൃത്വം നൽകി. പ്രധാന പ്രസംഗങ്ങളുടെ സംഗ്രഹം ചുവടെ ചേർക്കുന്നു:

അൽമായവേദി സഭാസന്ദേഹികളുടെ കൂട്ടായ്മ: ഡോ. നൈനാൻ ഏബ്രഹാം

അൽമായവേദി സഭാ സന്ദേഹികളുടെ ഒരു കൂട്ടായ്മയാണെന്ന് കാൺപൂർ യൂണിവേഴ്സിറ്റിയുടെ മുൻ വൈസ്ചാൻസലർ ഡോ. നൈനാൻ ഏബ്രഹാം പ്രസ്താവിച്ചു. അൽമായവേദിയുടെ വാർഷിക കോൺഫ്രൻസ് ഉദ്ഘാടനം ചെയ്ത് സംസാരിക്കുകയായിരുന്നു അദ്ദേഹം.

സഭ എന്നാൽ ക്രിസ്തുവിന്റെ ശരീരമാണെന്നും കാതോലിക്കവും അപ്പോസ്തോലികവും ഏകവും വിശുദ്ധവുമാണെന്ന് എന്നുള്ള കാര്യങ്ങൾ എല്ലാവരും സ്മരിക്കണം. സഭ ലോകത്തിനുവേണ്ടി ക്രിസ്തുവിന്റെ മാനദണ്ഡങ്ങൾക്കനുസരണമായി പ്രവർത്തിക്കണം. സഭ വേണ്ട തരത്തിൽ പ്രവർത്തിക്കുവാൻ ഒരു പ്രേരകശക്തിയായി തുടരുവാൻ അത്മായവേദി പ്രവർത്തകരെ അദ്ദേഹം ആഹ്വാനം ചെയ്തു.

തെറ്റുകൾ ചൂണ്ടിക്കാണിക്കുന്നവർ സമൂഹത്തിൽ ആവശ്യം സഖരിയ മാർ അന്തോനിയോസ് മെത്രാപ്പോലീത്താ

സഭയും സമൂഹവും ശരിയായ ലക്ഷ്യത്തിലേക്കു നീങ്ങുവാൻ തെറ്റുകൾ ചൂണ്ടിക്കാണിക്കുന്നവർ ആവശ്യമാണെന്നു കൊച്ചി ഭദ്രാസന മെത്രാപ്പോലീത്താ സഖരിയ മാർ അന്തോനിയോസ് പ്രസ്താവിച്ചു. അഖില മലങ്കര ഓർത്തഡോക്സ് അൽമായവേദിയുടെ വാർഷിക സമ്മേളനത്തിൽ അനുഗ്രഹ പ്രഭാഷണം നടത്തുകയായിരുന്നു തിരുമേനി. മനുഷ്യ സമൂഹത്തിന് നന്മയുളവാക്കുന്ന കാര്യങ്ങൾ ചെയ്യുന്നില്ലെങ്കിൽ തെറ്റുകളുണ്ടാകുവാനും ആ തെറ്റുകൾ ചൂണ്ടിക്കാണിക്കപ്പെടേണ്ടതും തിരുത്തപ്പെടേണ്ടതുമാണ്. അൽമായവേദി ഉയർത്തുന്ന നല്ല അഭിപ്രായങ്ങൾ ലോകത്തിനും സഭയ്ക്കും പ്രയോജനപ്പെടുത്തേ എന്ന് ആശംസിക്കുന്നു. അൽമായവേദിയെക്കുറിച്ച് പലർക്കുമുള്ള മുൻവിധി തനിക്കില്ലെന്ന് തിരുമേനി വ്യക്തമാക്കി.

സഭാ സന്ദേഹികളായ അൽമായക്കാരുടെ വേദി കാലഘട്ടത്തിന്റെ ആവശ്യം

ഫാ. തോമസ് പോൾ മാറാച്ചേരി (അങ്കമാലി ഈസ്റ്റ് ഭദ്രാസന സെക്രട്ടറി) സഭയേയും വേദനിക്കുന്നയാളുകളേയും അറിയാൻ കഴിയുന്ന ഒരു സംഘടന ഇവിടെ ഉണ്ടെന്നുള്ളതിന്റെ തെളിവാണ് ഈ സമ്മേളനം. തൃക്കുന്നത്തു സെമിനാരിയിലും മറ്റും വടക്കൻ ഭദ്രാസനങ്ങളിലെ ജനങ്ങൾ പ്രതിസന്ധികളെ അഭിമുഖീകരിച്ചപ്പോൾ അത്മായവേദി പ്രവർത്തകർ അവിടെ ഓടിയെത്തി സഹായങ്ങൾ നൽകി. സഭാ സന്ദേഹികളായ അൽമായക്കാരുടെ സംഘടന ഉണ്ടാകുന്നത് നല്ലത് തന്നെയാണ്. ഇന്ന്

പിന്നാനുറത്തു നിലക്കുന്ന പലരും നിങ്ങളോടൊപ്പം വരും. സഭയ്ക്ക് ഗുണപരമായ ഉയർച്ചയുണ്ടാക്കുവാനും ഒരു പുതിയ മുഖം നൽകുവാനും അൽമായവേദിക്കു കഴിയും. വെല്ലുവിളികൾ നേരിടുവാൻ അൽമായവേദി തയ്യാറാകണം. ഈ സംഘടന സഭയിൽ ഒരു കൊടുങ്കാറ്റായി വളരണം. അൽമായവേദി ഒരു ശക്തിയാണെന്ന് നിങ്ങൾക്ക് തെളിയിക്കുവാൻ കഴിയും. സഭയെ സന്ദേഹിക്കുന്ന ഒരു സമൂഹത്തെ കെട്ടിപ്പെടുക്കുവാൻ അൽമായവേദിയ്ക്ക് സാധിക്കട്ടെ എന്ന് ആശംസിക്കുന്നു.

സഭയുടെ ദാവിയെ നയിക്കുവാൻ അൽമായവേദിക്ക് സാധിക്കും ശ്രീ. എം. എം. സഖരിയ (സഭാ മാനേജിംഗ് കമ്മിറ്റി മെമ്പർ)

അൽമായവേദിയുടെ പ്രവർത്തനങ്ങളെ ഹാർദ്ദവമായി സ്വാഗതം ചെയ്യുന്നവരിൽ ഒരാളാണ് ഞാൻ. സഭയുടെ ദാവിയെ നയിക്കുവാൻ ഈ പ്രസ്ഥാനത്തിനു സാധിക്കും. സഭയ്ക്ക് പ്രശ്നങ്ങൾ നേരിടേണ്ട ഘട്ടങ്ങളിൽ വേദിയുടെ പ്രവർത്തകർക്ക് ഓടിയെത്തുവാൻ സാധിച്ചിട്ടുണ്ട്. സെപ്റ്റംബർ 21-ാം തീയതിയിലെ അസ്സോസിയേഷൻ സഭയ്ക്ക് നിയമപരമായ പാളിച്ചകൾ ഉണ്ടാകാതിരിക്കുവാനാണ്. സമീപകാലത്ത് സഭയുടെ അഭിപ്രായ - നയ - രൂപീകരണങ്ങളിൽ അൽമായവേദി ശക്തമായ, സജീവമായ പങ്കു വഹിച്ചിട്ടുണ്ട്. സഭയ്ക്ക് ആവശ്യമായ പിന്തുണ അൽമായവേദിയിൽ നിന്നും സഭാ നേതൃത്വം പ്രതീക്ഷിക്കുന്നുണ്ട്. ഈ പ്രസ്ഥാനം വളർന്ന് പന്തലിക്കട്ടെ എന്ന് ആശംസിക്കുന്നു. സഭയുടെ ആഭ്യന്തര പ്രശ്നങ്ങളോടൊപ്പം ക്രിസ്തീയ സമൂഹത്തിന്റെ വിശാലമായ പ്രശ്നങ്ങളും കൈകാര്യം ചെയ്യുവാനുതകുന്ന വിധത്തിൽ പഠന ഗവേഷണങ്ങൾക്കും വേദി സമയം കണ്ടെത്തണം.

ശക്തമായ അൽമായ നേതൃത്വം ഉണ്ടാകണം

ഫാ. ഡോ. എം. ഒ. ജോൺ സഭയുടെ ചരിത്രത്തിൽ ശക്തരായ അൽമായ നേതൃത്വത്തിന്റെ പങ്ക് വളരെ വലുതായിരുന്നു. ഗീവർഗ്ഗീസ് ദിതീയൻ ബാവായുടെ കാലത്തിനുശേഷം അൽമായ നേതാക്കളുടെ സംഭാവന കുറഞ്ഞു വന്നു. ഇന്ന് അത് വളരെ ശോചനീയമായ നിലയിലാണ്. മാനേജിംഗ് കമ്മിറ്റിയുടെ ക്രിയാത്മകമായ പങ്ക് ഇല്ലാതായി കൊണ്ടിരിക്കുന്നു. ഈ വർഷത്തെ സഭാ ബജറ്റ് ചർച്ചയിൽ പലരും പല നിർദ്ദേശങ്ങളും പറഞ്ഞെങ്കിലും ഒന്നും ചർച്ച ചെയ്യാതെ, അവതരിപ്പിച്ച ബജറ്റ് അതുപടി പാസ്സാക്കി.

അൽമായവേദിയുടെ പ്രവർത്തകർ യാതൊരു സ്വാർത്ഥലാഭവും പ്രതീക്ഷിക്കാതെ സഭയ്ക്കുവേണ്ടി അദ്ധ്വാനിക്കുന്നവരാണ്. സഭയുടെ പ്രധാന പരിപാടികൾക്കെല്ലാം സ്വതന്ത്രമായി പണം മുടക്കി ജെയിംസ് പാമ്പാടിയും മറ്റു പ്രവർത്തകരും പോകുകയും സംബന്ധിക്കുകയും ചെയ്യുന്നതിന് ഞാൻ സാക്ഷിയാണ്. ഈ കോൺഫ്രൻസിന് വന്നിരിക്കുന്നവരും വിവിധ സ്ഥലങ്ങളിൽ നിന്നും സ്വന്തം പണം മുടക്കിയാണ് എത്തിയിരിക്കുന്നത്. എന്നാൽ സഭയിലെ പല നേതൃസ്ഥാനികളും ഭീമമായ തുക സഭാ ഫണ്ടിൽ നിന്നും കൈപ്പറ്റിക്കൊണ്ടാണ് പരമലയിലും മറ്റും പോകുന്നത്. സഭയിൽ സാമ്പത്തിക അച്ചടക്കം ഇല്ലാതായിരിക്കുകയാണ്. ഇതിനെല്ലാമെതിരെ പ്രതികരിക്കേണ്ട ഒരു സംഘടന വളരെ ആവശ്യമാണ്.

സ്തുതി പാകർ സഭയെ നശിപ്പിക്കുന്നു പി. സി. ചെറിയാൻ മടുകാണി

ഇന്ന് സഭയിലെങ്ങും സ്തുതിപാഠകരുടെ ബാഹുല്യമാണ് പ്രധാന പ്രശ്നം. നമ്മുടെ പിതാക്കന്മാർ പലരും അൽമായ നേതാക്കളെ ബഹുമാനിച്ചിരുന്നു. ഇന്ന് ആ സ്ഥിതിക്ക് മാറ്റം വന്നിരിക്കുകയാണ്. ഇന്ന് തിരുമേനിമാർ ഇടവക സന്ദർശനത്തിന് വന്നാൽ പാവപ്പെട്ടവരെയോ രോഗികളെയോ ഒന്നും സന്ദർശിക്കാറില്ല. സാധാരണക്കാർക്ക് സഭയിൽ അവഗണിക്കപ്പെടുന്നു. ഇതിന് മാറ്റം വരുവാൻ അൽമായവേദി ശക്തിപ്പെടുത്തേണ്ടത് ആവശ്യമാണ്.

തെറ്റുകൾ തിരുത്തുക എന്നത് മാത്രമാണ് അൽമായവേദിയുടെ ലക്ഷ്യം

സാബു വടകര (വൈസ് പ്രസിഡന്റ്, അൽമായവേദി) സഭയിൽ കയറിക്കൂടിയിരിക്കുന്ന തെറ്റുകൾ തിരുത്തുവാൻ വേണ്ടി പ്രവർത്തിക്കുന്ന അൽമായവേദി ആർക്കും എതിരല്ല. വിമർശനങ്ങളുയർത്തുന്നത് ക്രിയാത്മകമായ രീതിയിലാണ്. നിഷേധാത്മക വിമർശനം വേദിയുടെ ശൈലിയല്ല. ഈ പ്രസ്ഥാനത്തെ ശക്തിപ്പെടുത്തുവാൻ ആഹ്വാനം ചെയ്യുന്നു.

അറിയിപ്പ്

അൽമായവേദി വാർത്താപത്രീകയുടെ പ്രചാരണ തീവ്രയത്നം ജൂൺ മാസം ആരംഭിക്കുകയാണ്. പരമാവധി വാർഷിക വരിക്കാർ ചേർക്കുവാൻ അംഗങ്ങൾ ശ്രദ്ധിക്കുക. വാർഷിക വരിസംഖ്യ നൂറു രൂപ. ബാങ്കുവഴി അടക്കുവാൻ താല്പര്യപ്പെടുന്നവർ **ALMAYA VEDI LORD KRISHNA BANK A/C No. 309.51.6593** ൽ അടയ്ക്കുക.

എം. ഡി. കോമ്പൗണ്ട് വികസിപ്പിക്കണം

കോട്ടയം: നിർദ്ദിഷ്ട കലക്ട്രേറ്റ് - മനോരമ നാലുവരിപ്പാതയുടെ സാധ്യത കൾ ഉപയോഗപ്പെടുത്തി എം. ഡി. കൊമേഴ്സ്യൽ സെന്റർ വികസിപ്പിക്കണമെന്ന ആവശ്യമുയർന്നു.

നിലവിൽ പഴയ എം. ഡി. കൊമേഴ്സ്യൽ സെന്ററിന് കിഴക്കുവശത്ത് ബസേലിയോസ് സെന്ററിനായി മണ്ണെടുത്തിട്ട് ഒരു ദശാബ്ദത്തിലധികമായി. ഇന്നത് പ്രതിവർഷം ആവർത്തിക്കപ്പെടുന്ന ഒരു ബഡ്ജറ്റ് തമാശയാണ്. നാല്പതു വർഷം മുമ്പ് പണിത പഴയ എം. ഡി. സി. സെന്റർ കാലഹരണപ്പെട്ടു കൊണ്ടിരിക്കുന്നു. ഇതിൽ നിന്നു കാര്യമായ വാടകയും ലഭിക്കുന്നില്ലെന്നാണ് അറിവ്.

ഈ സാഹചര്യത്തിൽ നിർദ്ദിഷ്ട ബസേലിയോസ് സെന്റർ, പഴയ എം. ഡി. കൊമേഴ്സ്യൽ സെന്റർ, അതിനു പുറകിലുള്ള കെട്ടിടങ്ങൾ ഇവയ്ക്കു പകരം വിശാലവും പാശ്ചാത്യ ശൈലിയിലുള്ളതുമായ ഒരു ഷോപ്പിംങ് മാൾ പണിതുയർത്തണമെന്നാണ് പുതിയ നിർദ്ദേശം. പാർക്കിംഗ് സൗകര്യമില്ലാതെ വീർപ്പുമുട്ടുന്ന കോട്ടയത്തിന് വിശാലമായ പാർക്കിംഗ് സൗകര്യവും ഗതാഗത സൗകര്യവുമുള്ള ഒരു ഷോപ്പിംഗ് മാളിന്റെ വാണിജ്യസാധ്യത വളരെ ഉയർന്നതാണ്. സഭയ്ക്ക് സ്ഥിരമായ ഉയർന്ന വരുമാനം നൽകുവാൻ നിർദ്ദിഷ്ട സമുച്ചയത്തിനു കഴിയും.

ഇതോടൊപ്പം ഇരയിൽകടവിൽ എം. ഒ. സി. പബ്ലിക്കേഷൻസ് പണിതുയർത്തുന്നതും അഴിമതി വിവാദം പുകയുന്നതുമായ രമ്യഹർമ്മ്യം സഭ നേരിട്ട് ഏറ്റെടുക്കണമെന്നും ആവശ്യമുയർന്നിട്ടുണ്ട്.

പ്രതിഫലം പറ്റുന്ന പദവി: വിവാദം ദേവലോകത്തും

കോട്ടയം: പ്രതിഫലം പറ്റുന്ന പദവികളെപ്പറ്റിയുള്ള വിവാദം സഭാകേന്ദ്രമായ ദേവലോകത്തും പുകയുന്നു. ഒന്നിലധികം പദവികളിൽ നിന്നും പ്രതിഫലം പറ്റുന്ന വൈദികരുടെ എണ്ണം സഭയിൽ ഏറെയാണെന്നു റിപ്പോർട്ടു ചെയ്യപ്പെടുന്നു.

ജേക്കബ് മണ്ണാറപ്രായിൽ കോർഎപ്പിസ്കോപ്പായ സ്ഥലം മാറ്റുന്നതുവരെ മൂന്ന് ശമ്പളങ്ങൾ കൈപ്പറ്റിയിരുന്നു. ഭദ്രാസന സെക്രട്ടറി, തൃക്കുന്നത്തു സെമിനാരി മാനേജർ, സെമിനാരിപ്പള്ളി വികാരി എന്നീ മൂന്നു സ്ഥാനങ്ങൾക്കാണ് ശമ്പളം പറ്റിയിരുന്നത്. ഇതു കൂടാതെ വാടക പിരിവിന് കമ്മീഷൻ, സ്പെഷ്യൽ അലവൻസ് മുതലായ മറ്റു വരുമാനങ്ങളും കൈപ്പറ്റിയിരുന്നു.

കോട്ടയത്ത് സെമിനാരി അദ്ധ്യാപകനല്ലാത്ത ഒരു വൈദികൻ സെമിനാരിയിൽ നിന്നും മൂന്ന്, ദേവലോകത്ത് നിന്ന് ഒന്ന്, കോട്ടയം ഭദ്രാസനത്തിൽ നിന്നും ഒന്ന് എന്നിങ്ങനെ അഞ്ചു പ്രതിഫലമാണത്രേ വാങ്ങുന്നത്. ഇത്തരം ഒന്നിലധികം പദവികളിൽ നിന്നും പ്രതിഫലം പറ്റുന്ന വൈദികരുടെ കണക്ക് ഞെട്ടിപ്പിക്കുന്നതാണ്.

‘ബാവാപ്പട്ടത്തിന്’ ഇനീം പഠിക്കണോ?

പത്തനംതിട്ട: സെമിനാരി വിദ്യാഭ്യാസം ലഭിക്കാത്തവരെ കാതോലിക്കായാക്കരുതെന്നു കാണിച്ച് ഏതാനും പേർ കോടതിയെ സമീപിച്ചിട്ടുണ്ട്. കാതോലിക്കാ സ്ഥാനത്തേയ്ക്കു സുന്നഹദോസ് സ്ഥാനാർത്ഥിയായാൻ സാധ്യതയുള്ള ഒരു സീനിയർ മേല്പട്ടക്കാരുടെ സാധ്യത ഇല്ലാതാക്കാനാണ് ഈ കേസു നൽകിയതെന്ന് സംസാരമുണ്ട്. പ. ദിദിമോസ് ബാവായ്ക്കെതിരെ കേസു കൊടുത്ത അതേ സംഘമാണ് ഈ കേസിനു പിന്നിലെന്നും പറയപ്പെടുന്നു.

30 വർഷം മുമ്പ് മേല്പട്ട സ്ഥാനത്തുയർത്തുന്ന സമയത്തു കാണാത്ത ‘അയോഗ്യത’ ഇപ്പോൾ കണ്ടെത്തിയപ്പോൾ ഒരു സംശയം. ബാവായ്ക്കെതിരെ ഇനീം പഠിക്കണോ? അതും ഒരു സെമിനാരിയുടെ സ്ഥാപക പ്രിൻസിപ്പൽ?

ഓഫ് സൈഡ്-ഓഫ് സൈഡ് കുന്നംകുളത്ത് കേട്ടത്
“ഡാ മമ്മട മെത്രാനേ ബാവാനാക്കി.”
“ബാവാനല്ല ഡാ അസിസ്റ്റന്റ്.”
“ആ.. ആ.. തന്നെ മമ്മട്ട് പറഞ്ഞത്.”
“സംഗതി ശത്രു! പക്ഷേ നിയമനം എംപ്ലോയ്മെന്റ് എക്സ്പെഞ്ചാ.”

ഇനി എങ്കിലും പിതാക്കന്മാർ ചിന്തിക്കുമോ?

ക്യാപ്റ്റൻ കോശി മത്തായി

മഹാപുരോഹിത വ്യൂഹം ഉണ്ടാകണം. അതല്ലേ നമ്മുടെ സഭയുടെ നിലനില്പിന് കരണീയം.

അല്ലാതെ ഈ വയോവൃദ്ധതയിൽ മഹാപുരോഹിതമാകുന്ന എളിമപ്പെട്ട ദാസ്യതുല്യസ്ഥാനത്തിന് നമ്മുടെ മുതിർന്ന തിരുമേനീമാർ കാട്ടുന്ന ആക്രാന്തം ശരിയാണോ? കർത്താവ് പഠിപ്പിച്ചത് വലിയവനാ കാൻ ഇച്ഛിക്കുന്നവൻ ദാസനാകണം എന്നാണല്ലോ.

പ. മാത്യൂസ് പ്രഥമൻ ബാവായുടെ ദീർഘദൃഷ്ടിയോടുള്ള അജപാലനരംഗത്തു പോലും അവിടുത്തെ വൃദ്ധതയിൽ ചൂഷണം ഉണ്ടായി എന്നു പറയപ്പെടുന്നു. പ. മാത്യൂസ് ദിതീയൻ ബാവായാണെങ്കിൽ മാർ കുറിലോസ് ആയിരിക്കുമ്പോൾ ജനലക്ഷങ്ങളുടെ കണ്ണിലുണ്ണി ആയിരുന്നു. കേരളം വർഗ്ഗീയ കലാപ കൊടുങ്കാറ്റിൽ ആടി അണയാൻ തുടങ്ങിയപ്പോൾ തന്റെ ഓജസ്സും, തേജസ്സും, ഔന്നത്യവും പ്രകടമാക്കി സമസ്ത കേരളത്തെയും, അല്ല ഭാരതത്തെയും, സകല മതാധ്യക്ഷന്മാരെയും വിസ്മയത്തിലാഴ്ത്തി തന്റെ കർമ്മശേഷി തെളിയിച്ച് നിലയ്ക്കൽ പ്രശ്നം തീർത്തു. മല പോലെ വന്നത് എലി പോലെ പോയി. എന്നാൽ മഹാരഥനായ ആ യോഗീശ്വരൻ തന്റെ വൃദ്ധതയിൽ പൗരസ്ത്യ കാതോലിക്കാ ബാവാ ആയി തന്റെ പ്രഭാവം പ്രകടിപ്പിച്ചെങ്കിലും പ്രായാധിക്യം മൂലം വീഴ്ചകൾ പറ്റി. സഭയെ ഒരുപറ്റം ഉപജാപകസംഘം ഭരണം കൈപ്പിടിയിലാക്കി. വിഘടന കാതോലിക്കാക്കൾ കൂണുപോലെ മുളച്ചു. പട്ടിയുടെ കൈയിലെ പൊതിക്കാ തേങ്ങ പോലെ 95 ലെ സുപ്രീംകോടതി വിധിയും. തന്റെ വൃദ്ധതയിലെ ബലഹീനത മനസ്സിലാക്കിയവർ

ആ പിതാവിന്റെ മഹിമയെ മന്ദീഭവിപ്പിച്ചതു മൂലം സഭയും മൂന്നതയിലാണു. പ. ദിദിമോസ് ബാവായുടെ സ്ഥാനാരോഹണം വൈകിപ്പിച്ചു. പ. പിതാവിന്റെയും വൃദ്ധത ചൂഷണം ചെയ്യപ്പെടുന്നുണ്ട് എന്നു വിശ്വസിക്കുന്നതിലും തെറ്റുണ്ടാവില്ല. കാരണം ഉടനെ മറ്റൊരു വയോവൃദ്ധനായ പിതാവിനെ പിൻഗാമിയായി തിരഞ്ഞെടുക്കാനുള്ള വ്യഗ്രത ചൂഷണമാണ്. പ്രായം അധികം ഉള്ള മക്കോറിയോസ് തിരുമേനിയെ തിരഞ്ഞെടുപ്പ് പ്രഖ്യാപിക്കും മുമ്പ് സ്ഥാനാർത്ഥിയാക്കി പ്രചരണം നടത്തുന്നതും അദ്ദേഹത്തെ പോലുള്ള ഒരു മഹാരഥനെക്കൊണ്ട് മുന്നേ ‘ഞാൻ ഒരു സ്ഥാനാർത്ഥിയാണ്’ എന്ന് പ്രഖ്യാപിപ്പിച്ചതും ചൂഷണമാണ്.

ഇന്ന് പ. ദിദിമോസ് ബാവായുടെ അഭാവത്തിൽ (അല്ലാത്തപ്പോഴും) ഒരു കൊച്ചുതിരുമേനിയെ പ. പിതാവിന്റെ അസിസ്റ്റന്റായി വച്ചാൽ മതിയാവുന്നതാണ്. പ. പിതാവിന്റെ ആരോഗ്യസ്ഥിതിക്കനുസരിച്ച് സ്ഥാനം ഒഴിയുമ്പോൾ 65 വയസ്സിൽ കൂടാത്ത ഒരു കാതോലിക്കായെ ഐകകണ്ഠ്യേന തിരഞ്ഞെടുക്കാം.

80-ാം വയസ്സിൽ സ്ഥാനത്യാഗം ചെയ്ത് സഭയ്ക്കുവേണ്ടി പ്രാർത്ഥിക്കാൻ തയ്യാറുള്ള കൊച്ചുതിരുമേനീമാർ ആ മഹനീയ സ്ഥാനത്ത് വരട്ടെ. ഇനിയെങ്കിലും നമ്മുടെ സഭാ ആസ്ഥാനം റിട്ടയർമെന്റ് ഹോം ആകാതിരിക്കണം.

മക്കോറിയോസ് തിരുമേനി പ്രഗല്ഭനല്ലെന്നോ ഒന്നുമല്ല. കൊച്ചുമെത്രാന്മാർക്കായി വഴി മാറി കൊടുക്കുന്ന ഒരു മാതൃക വന്ദ്യ പിതാവിൽ നിന്ന് ഉണ്ടായി, അത് ഒരു മാതൃകയായി വരുംകാലത്ത് സഭയെ നയിക്കട്ടെ. അതിന്റെ ഉപജ്ഞാതാവ് വന്ദ്യ മക്കോറിയോസ് തിരുമേനിയും ആവട്ടെ എന്നാഗ്രഹിക്കുന്നു. ആശംസിക്കുന്നു.

സഭാക്കേസുകളും ഓർത്തഡോക്സ് സഭയുടെ കൈകാര്യ നിർവ്വഹണവും

ഈശോദാസ് കൊല്ലാട്

നിർഭാഗ്യമെന്നു പറയട്ടെ, ഓർത്തഡോക്സ് സഭയുടെ കൈകാര്യ നിർവ്വഹകർ കൈക്കൊണ്ട നിയമനടപടികൾ സഭയ്ക്ക് അത്യന്തം ദോഷകരമായി ഭവിച്ചു. കാതോലിക്കോസും ഏതാനും മേല്പട്ടക്കാരുടെ വാദികളായി കേരള ഹൈക്കോടതിയിൽ ബോധിപ്പിച്ച ‘പോലീസ് സഹായ റിട്ട് ഹർജി’ കോടതി തള്ളി. മാത്രമല്ല, മലങ്കര സഭയുടെ കെട്ടുറപ്പിനെപ്പോലും ദോഷകരമായി ബാധിക്കുന്ന കോടതി പരാമർശങ്ങൾ ഉണ്ടാകുകയും ചെയ്തു. മലങ്കര സഭയിലെ ഏതു പള്ളിക്കും മലങ്കര അസോസിയേഷനിൽ നിന്നും എപ്പോൾ വേണമെങ്കിലും വിട്ടുപോകാമെന്നും ഓരോ ഇടവക പള്ളിക്കും ഏതു തീരുമാനവും കൈക്കൊള്ളാമെന്നും ഹൈക്കോടതി പരാമർശിച്ചു.

‘1934-ലെ സഭാഭരണ ഘടന ഇടവക പള്ളിക്കാര്യങ്ങളേയും ഭരിക്കുന്നതും പ്രാബല്യത്തോടെ നിലനിൽക്കുന്നതുമാണെന്നും ‘മലങ്കര സഭയിൽ ഏതൊരു സ്ഥാനം വഹിക്കുന്നതിനും സഭാ ഭരണഘടന സത്യം ചെയ്

തു സീകരിക്കണമെന്നുമുള്ള സുപ്രീംകോടതിയുടെ വിധി പ്രസ്ഥാവങ്ങളെ മറികടന്നാണ് ഹൈക്കോടതിയുടെ ഈ വിധി. ഇതിനെതിരെ ബോധിപ്പിച്ച അപ്പീൽ സുപ്രീംകോടതിയുടെ പരിഗണനയിലാണ്.

രണ്ടാം സമുദായ കേസ് പൂർണ്ണ അർത്ഥത്തിലുള്ള ഒരു സിവിൽ വ്യവഹാരമായിരുന്നു. അതിലെ വിധി നിയമാനുസൃതം നടത്തുകയായിരുന്നുവെങ്കിൽ വിധിനടത്തു കോടതിയിലൂടെ സഭയ്ക്ക് രണ്ടാം സമുദായക്കേസ് വിധിയുടെ ആനുകൂല്യങ്ങൾ പൂർണ്ണമായി നേടിയെടുക്കാമായിരുന്നു. സുപ്രീം കോടതി വിധിയെ വിശകലനം ചെയ്യുവാനോ വ്യാഖ്യാനിക്കുവാനോ വിധി നടത്തു കോടതിക്കധികാരമില്ല.

സഭയെ മുച്ഛുടും മുടിക്കുന്ന റിട്ട് ഹർജിയുമായി സഭാ നേതൃത്വം ഇറങ്ങിപ്പറപ്പെട്ട സാഹചര്യം അന്വേഷണ വിധേയമാക്കേണ്ടതായിരിക്കുന്നു.

സഭാഗങ്ങൾക്ക് ഇതേപ്പറ്റി അറിയുവാൻ അവകാശമുണ്ട്. □

സഭയിൽ സാമ്പത്തിക അച്ചടക്കമുണ്ടാകണം

(നാലാം പേജിൽ നിന്നും)

തങ്ങളുടെ നിയന്ത്രണത്തിൽ തന്നെ നിൽക്കണം എന്ന് നിർബന്ധമുള്ളവരായിരുന്നു.

3. സഭാ നേതൃത്വം - വൈദിക- അൽമായ നേതൃത്വങ്ങൾ - ഇവിടെ കേവലം കാഴ്ചക്കാർ മാത്രം. ചില സ്ഥാപനങ്ങളിൽ സഭാ നേതൃത്വത്തിന് പ്രവേശനം പോലും നിഷേധിക്കപ്പെട്ട സംഭവങ്ങൾ ഇതിനോടു കൂട്ടി വായിക്കുക.

4. സഭയുടെ ഒരു സംഘടന എന്ന നിലയിൽ ഗവൺമെന്റിന്റേയും മറ്റും പരിഗണനകളും ന്യൂനപക്ഷ സംഘടനകൾക്കുള്ള പരിരക്ഷയും എന്നതിനപ്പുറം സഭയോട് ഇവർക്ക് യാതൊരു പ്രതിബദ്ധതയും ഇല്ല.

സഭയാനന്ദം ഈ സ്ഥിതി വിശേഷത്തിനെതിരെ ശബ്ദമുയർത്തേണ്ടിയിരിക്കുന്നു. ന്യൂനപക്ഷ സ്ഥാപനം എന്ന നിലയിലുള്ള പരിരക്ഷയും മറ്റും സഭയുടെ മേൽവിലാസത്തിൽ നേടിയശേഷം സർവ്വതന്ത്ര സ്വതന്ത്രമായി സ്ഥാപനങ്ങൾ നടത്തണം എന്ന ശാഠ്യത്തിന് തടയിടുക തന്നെ വേണം. എല്ലാ സി. ഷെഡ്യൂൾ സ്ഥാപനങ്ങളും എ. ഷെഡ്യൂൾ സ്ഥാപനങ്ങളാകണം. സ്ഥാപക ഘട്ടങ്ങളിൽ ത്യാഗം സഹിച്ചവരെ അവഗണിക്കുമെന്നല്ല ഇതിന്റെ അർത്ഥം. ഈ സ്ഥാപനങ്ങൾ തങ്ങളുടെ സ്വകാര്യ സാമ്രാജ്യങ്ങളാണെന്ന അഹന്ത ഇല്ലാതാവുകയും

മാനേജിംഗ് കമ്മിറ്റിയുടെയും എപ്പിസ്കോപ്പൽ സുന്നഹദോസിന്റെയും ന്യായമായ നിയന്ത്രണങ്ങൾക്ക് വിധേയമാവുകയും ചെയ്യാനുള്ള നീതിബോധം അവർക്കുണ്ടാകണം. സഭയുടെ മേൽവിലാസത്തിൽ നടത്തപ്പെടുന്ന സ്ഥാപനങ്ങൾ സഭയുടെ നിയമാനുസൃത ഭരണസമിതികൾക്ക് കീഴ്വഴങ്ങിത്തന്നെ പ്രവർത്തിക്കണം. ആവശ്യമുള്ള സന്ദർഭങ്ങളിൽ സഭയുടേതും അല്ലാത്തപ്പോൾ ചില കോക്കസുകളുടെയും എന്ന സ്ഥിതി അനുവദിച്ചു കൊടുത്തുകൂടാ.

* * *
വിമർശനങ്ങളുയർത്തുമ്പോഴും ദുഷിച്ച പ്രവർത്തനങ്ങൾ തുറന്നു കാട്ടുമ്പോഴും അഭിമുഖീകരിക്കാനുള്ള ഒരു ചോദ്യമുണ്ട്. “ഇതൊക്കെ സഭയ്ക്കു ദോഷം ചെയ്തില്ലേ?” അതിനുള്ള മറുപടിയാണ് ഈ അടിക്കുറിപ്പ്.

ഒരു മറുചോദ്യം ചോദിക്കട്ടെ: ഏതാണ് കൂടുതൽ ദോഷകരം? അഴിമതി, സാമ്പത്തിക അച്ചടക്കരാഹിത്യം, സാക്ഷ്യവിരുദ്ധമായ പ്രവർത്തികൾ എന്നിവയോ അവയ്ക്കെതിരെ ശബ്ദമുയർത്തുമ്പോഴുണ്ടായേക്കാവുന്ന സാങ്കല്പികമായ അഭിമാനകുതമോ? തെറ്റായവ കാണുമ്പോൾ അവയെ തിരുത്താൻ ശ്രമിക്കുന്നത് തെറ്റും മേല്പറഞ്ഞവ നടത്തുന്നതു ശരിയും എന്ന തലതിരിഞ്ഞ

നീതിബോധത്തോട് ഞങ്ങൾക്ക് യോജിപ്പില്ല. വസ്തുതാപരമായോ താത്വികമായോ ഉള്ള ഞങ്ങളുടെ നിലപാടുകളിലോ പ്രസ്താവങ്ങളിലോ തെറ്റുകളുണ്ടെങ്കിൽ അത് പരിശോധനയ്ക്ക് വിധേയമാക്കുവാനുള്ള സന്നദ്ധതയും ആവർത്തിച്ച് പ്രഖ്യാപിക്കട്ടെ.

ഓഫ് സൈഡ്-ഓഫ് സൈഡ് പരിസ്ഥിതി ദൈവശാസ്ത്രം: പരുമല സ്റ്റേറ്റ്!
സമീപകാലത്ത് സഭാ പ്രസിദ്ധീകരണങ്ങളിൽ വളരെയധികം പത്ര സ്ഥലം മിനക്കെടുത്തിയെന്നാണ് പരിസ്ഥിതി ദൈവശാസ്ത്രം. വായിച്ചവർക്കും എഴുതിയവർക്കും മനസ്സിലായില്ലെങ്കിലും സൗമി പൊടി പൊടിച്ചു.
പരിസ്ഥിതി ദൈവശാസ്ത്രത്തിന്റെ പ്രായോഗിക ഭാഗം കാണണമെങ്കിൽ പരുമലയിൽ ചെന്നാൽ മതി. പരിശുദ്ധന്റെ കബറിനു മുമ്പിൽ ദശാബ്ദങ്ങളോളം അനേകായിരങ്ങൾക്കു തണലും ഒരു കിലോഗ്രാമിലധികം തൂക്കമുള്ള മാങ്ങകളും നൽകി വന്ന ഒരു മാവിന്റെ അന്ധിപത്ത്മാണെന്നുള്ളത്.
പള്ളിമുറ്റത്തു പുതുതായി വിരിച്ച ടൈലുകളിൽ കാക്ക തുറാതിരിക്കാൻ ഒരു മഹാൻ കണ്ടു പിടിച്ച മാർഗ്ഗമാണത്രേ കമ്പിക്കൽ. അതോടെ കാക്കയ്ക്കു കൂടുതൽ സൗകര്യമായി തണലും പോയി.
ഇപ്പോൾ മാവുവെട്ടി പകരം തണൽ മരം നടാനാണത്രേ പുതിയ പരിപാടി എങ്ങനെയ് പരിസ്ഥിതി ദൈവ ശാസ്ത്രം.

മണ്ണാമ്പ്രയിൽ കോരൈപ്പിസ്കോപ്പായുടെ സാമ്പത്തിക അഴിമതികൾ

അൽമായവേദി ന്യൂസ് സർവ്വീസ്

ജേക്കബ് മണ്ണാമ്പ്രയിൽ കോരൈപ്പിസ്കോപ്പായുടെ തുടർച്ചയായ അഴിമതികൾ കണ്ടുപിടിക്കപ്പെട്ടതിനെത്തുടർന്ന് അദ്ദേഹത്തെ തൽസ്ഥാനത്തു നിന്നും നീക്കം ചെയ്യുകയും പകരം മറ്റൊരു വൈദികനെ അവിടെ മാനേജറായി നിയമിക്കുകയും ചെയ്തത് എല്ലാവർക്കും അറിവുള്ള കാര്യമാണല്ലോ. ഇതേത്തുടർന്ന് മണ്ണാമ്പ്രയിൽ അച്ചൻ ടെലിവിഷൻ ഇന്റർവ്യൂവിലും മറ്റും അന്നത്തെ കാതോലിക്കാ ബാവാക്കളെയും അന്നത്തെ നിയുക്ത കാതോലിക്കായേയും നിശിതമായി വിമർശിച്ചതും എല്ലാവർക്കും കാണുകയും ചെയ്തു. ഇൻഡ്യാ വിഷൻ ന്യൂസ് ചാനലിൽ അദ്ദേഹം നടത്തിയ ഒരു പ്രസംഗം വെളിപ്പെടുത്തിയപ്പോൾ: “ഇന്ന് ഞാൻ ഓർത്തഡോക്സ് പക്ഷത്താണ്. നാളെ എന്തായിരിക്കുമെന്ന് ഇപ്പോൾ പറയാനാവില്ല.” അതിനുശേഷവും അദ്ദേഹം സഭയുടെ വിവിധ സമിതികളിലും മറ്റും പങ്കെടുത്തതിൽ നിന്നും ഇപ്പോഴും ഓർത്തഡോക്സ് സഭയിൽ തുടരുന്നവനെന്ന് ഉറപ്പാക്കിയിട്ടുണ്ട്. ഈ സമിതികളിലൊന്നും അദ്ദേഹം ഓർത്തഡോക്സ് പക്ഷത്താണ് എന്ന് ആരും ചോദിക്കാത്തതെന്തെന്ന് അത്ഭുതപ്പെടുന്നവർ അനവധിയാണ്.

എന്നാൽ ഇക്കാലമത്രയും അദ്ദേഹം നടത്തിയ അഴിമതികളുടെ യഥാർത്ഥരൂപം പുറത്തു വന്നിരുന്നില്ല. താൻ നിരപരാധിയാണെന്നും പലരും ചേർന്ന് തന്നെ ബലിയാടാക്കുകയായിരുന്നു എന്നുമെല്ലാമവകാശപ്പെട്ട് അദ്ദേഹം മാധ്യമങ്ങളിലൂടെ പ്രചരണം നടത്തുകയുണ്ടായി. വിഘടന പുത്തൻകുരിശു വിഭാഗത്തിനെതിരെയുള്ള സമരത്തിൽ നേരത്തെയുണ്ടായിരുന്ന രക്തസാക്ഷി പരിവേഷത്തിനു പുറമെ സ്വപക്ഷക്കാരിൽ നിന്നും പീഡനമേറ്റയാൾ എന്ന ഇരട്ട സഹോദര പരിവേഷത്തിൽ അദ്ദേഹം ശക്തമായ ഒരു തിരിച്ചുവരവിനുള്ള ഒരുക്കങ്ങൾ നടത്തുമ്പോൾ, അദ്ദേഹം നടത്തിയ അഴിമതികളുടെ ഇതുവരെ പുറത്തുവരാത്ത വിവരങ്ങൾ ഞങ്ങൾക്ക് ലഭിച്ചത് വായനക്കാരുമായി പങ്കു വയ്ക്കുന്നു.

വിവാഹങ്ങൾ നടക്കുമ്പോൾ വധുവരന്മാരുടെ കുടുംബങ്ങൾ നൽകുന്ന പണം പല പേരിലാണ് ഇപ്പോൾ അറിയപ്പെടുന്നത്. മുൻ പസാരമെന്ന് അറിയപ്പെട്ടിരുന്ന ഈ

പള്ളി വരുമാനം തൃക്കുന്നത്തു സെമിനാരി പള്ളിക്കണക്കിൽ “വിവാഹം” എന്ന പേരിലാണ് വരവു വയ്ക്കുന്നത്. വൈദികർക്ക് ഇതിൽ ഒരു വിഹിതത്തിനും ഇപ്പോൾ അവകാശമില്ല. വൈദികർക്ക് ശമ്പളം എന്ന രീതി നിലവിൽ വന്നപ്പോൾ മുതൽ ഇത്തരം വിഹിതങ്ങൾ അനേക ദശാബ്ദങ്ങൾക്കു മുൻപേ നിർത്തലാക്കപ്പെട്ടു. എന്നാൽ മണ്ണാമ്പ്രയിൽ കോരൈപ്പിസ്കോപ്പായുടെ തുടർച്ചയായ അഴിമതികൾ ചാപ്പൽ വികാരിയായിരുന്ന കാലം മുഴുവൻ - അതായത് 2005 ൽ തൽസ്ഥാനത്തു നിന്നും നീക്കപ്പെടുന്നതുവരെ - “കെട്ടു പണം” എന്ന പേരിൽ വിവാഹം എന്ന കണക്കിലുള്ള പള്ളിവരുമാനത്തിന്റെ 50% കണക്കെഴുതി എടുത്തിട്ടുണ്ട്. ഓരോ ആണ്ടിലും ലക്ഷങ്ങൾ ഇതിൽ അവിഹിതമായി കൈപ്പറ്റിയിട്ടുണ്ട്.

അദ്ദേഹം വൈദികന്മാർ സ്ഥാനത്തേക്ക് മത്സരിച്ചപ്പോൾ അതിന്റെ ചിലവിലേക്ക് പള്ളിക്കണക്കിൽ നിന്നും പതിനായിരം രൂപ എഴുതി മാറ്റിയിട്ടുണ്ട്.

ടെലിവിഷൻ ചാനലുകാർക്കും മറ്റും പണം കൊടുത്തതും പള്ളിക്കണക്കിൽ തന്നെ. അതു കൂടാതെ പള്ളിയുടെ പണം സൗത്ത് ഇൻഡ്യാൻ ബാങ്കിൽ ഫിക്സഡ് ഡിപ്പോസിറ്റായി നിക്ഷേപിച്ചിരുന്നത് അദ്ദേഹത്തിന്റെയും പത്നിയുടെയും പേരിലാണ്. പിടിക്കപ്പെട്ടപ്പോൾ പത്നിയുടെ പേരു വെട്ടി പള്ളിസെക്രട്ടറി പി. സി. ജോണിന്റെ പേര് ചേർത്തു.

പള്ളിയുടെയും ഭദ്രാസനത്തിന്റെയും പണം ഫിക്സഡ് ഡിപ്പോസിറ്റായി നിക്ഷേപിച്ചിരുന്നവയുടെ ഒരു രസീതു പോലും ഇതുവരെ ഒപ്പിട്ട് (ഡിസ്ചാർജ്ജ് ചെയ്ത്) ഇപ്പോഴത്തെ ചുമതലക്കാരെ ഏൽപ്പിച്ചിട്ടില്ല. അതിനാൽ യഥാർത്ഥത്തിൽ പണം കൈമാറ്റം നടന്നിട്ടില്ല.

അൽമായവേദിക്ക് കണ്ടെത്താനായത് ഹിമപർവ്വതത്തിന്റെ മുകളറ്റം മാത്രമാണെന്നും പർവ്വത സമാനമായ മറ്റഴിമതികൾ കണ്ടെത്തപ്പെട്ടിട്ടില്ലെന്നും അങ്കമാലി ഭദ്രാസനത്തിലെ ചിലർ പറയുന്നു.

ഈ വസ്തുതകൾ അറിഞ്ഞുകൊണ്ടാണോ അദ്ദേഹത്തെ ട്രൈബ്യൂണലിലേക്ക് മാനേജിംഗ് കമ്മറ്റി തിരഞ്ഞെടുത്തതെന്ന് ഇപ്പോഴത്തെ ചോദ്യം.

കാതോലിക്കാ - മലങ്കര മെത്രാപ്പോലീത്താ സ്ഥാനസംയോജനം

എം. കുര്യൻ തോമസ്

1912-ൽ മലങ്കരയിൽ കാതോലിക്കേറ്റ് സ്ഥാപിച്ചത്, അന്ത്യോഖ്യാ പാത്രീയർക്കീസിന്റെ കൈകൾക്കു കൈമാറ്റം, ശീമക്കാരുടെ മേൽപട്ട സ്ഥാനവും വി. മുരോനും വെച്ചുള്ള വില പറച്ചിലും അവസാനിപ്പിക്കുക എന്ന ഉദ്ദേശ്യത്തോടു കൂടിയായിരുന്നു. അന്ന് മലങ്കരയുടെ യഥാർത്ഥ ഭരണം മലങ്കര മെത്രാപ്പോലീത്തായ്ക്കായിരുന്നു. കാതോലിക്കേറ്റ് സ്ഥാപിച്ചതോടു കൂടി മലങ്കരസഭയിൽ ഒരു ഇരട്ട അധികാരകേന്ദ്രത്തിന്റെ പ്രശ്നം ആവിർഭവിച്ചു.

1653 വരെ കുറഞ്ഞത് എട്ടു നൂറ്റാണ്ടെങ്കിലും മലങ്കരസഭയുടെ യഥാർത്ഥ ഭരണാധികാരികൾ പൗരസ്ത്യ കൽദായ സുറിയാനി സഭയുടെ പാരമ്പര്യപ്രകാരം വാഴിക്കപ്പെട്ട തദ്ദേശീയരായ അർക്കദിയാക്കോന്മാരായിരുന്നു. 1653-ൽ പകലോമറ്റം തോമ്മാ അർക്കദിയാക്കോനെ മാർത്തോമ്മാ പ്രഥമൻ എന്ന പേരിൽ എപ്പിസ്കോപ്പായായി വാഴിച്ചപ്പോഴും 1814-ൽ പുലിക്കോട്ടിൽ ഇട്ടുപ്പറമ്പാണെ മാർ ദീവന്നാസ്യോസ് ദിതീയൻ എന്ന പേരിൽ മെത്രാപ്പോലീത്തായായി വാഴിച്ചപ്പോഴും മലങ്കരസഭയുടെ ഭരണാധികാരികൾ പട്ടാമ്പലത്തു സ്ഥാനക്കയറ്റം നൽകുകയുണ്ടായത്. 1912-ൽ അന്നത്തെ മലങ്കര മെത്രാപ്പോലീത്താ പി. വട്ടശ്ശേരിൽ മാർ ദീവന്നാസ്യോസ് ആറാമൻ കാതോലിക്കാ ആയി വാഴിക്കപ്പെട്ടിരുന്നെങ്കിൽ അതൊരു സ്വാഭാവികമായ സ്ഥാനക്കയറ്റം മാത്രമാവുകയും, തദാർ ഇരട്ട അധികാരകേന്ദ്രത്തിന്റെ പ്രശ്നം ആവിർഭവിക്കാതിരിക്കുകയും ചെയ്തേനെ.

എന്നാൽ കണ്ടനാട് ഇടവകയുടെ മുറിമുറ്റത്തിൽ മാർ ഈവാനിയോസിനെ 1912-ൽ ശ്ലീഹായ്ക്കടുത്ത കിഴക്കെ സിംഹാസനത്തിൽ കാതോലിക്കായായി വാഴിച്ചതോടെ കാതോലിക്കാ, മലങ്കര മെത്രാപ്പോലീത്താ എന്നിങ്ങനെ രണ്ടു അധികാരസ്ഥാനങ്ങൾ ഒരേസമയം സഭയിൽ നിലവിൽ വന്നു. കാനോനികമായി മലങ്കര മെത്രാപ്പോലീത്താ കാതോലിക്കായുടെ കീഴ്സ്ഥാനിയാണ്. മലങ്കരയിലാകട്ടെ സഭാഭരണം പൂർണ്ണമായും മലങ്കര മെത്രാപ്പോലീത്തായ്ക്കാണ്. അതോടൊപ്പം 1912-ൽ പി. അബ്ദൽ മ്ശീഹാ ദിതീയൻ പാത്രീയർക്കീസ് നൽകിയ സ്ഥാത്തിക്കോനസരിച്ച് മാർ ദീവന്നാസ്യോസ് (മലങ്കര മെത്രാപ്പോലീത്താ) അദ്ധ്യക്ഷനായിരിക്കുന്ന മലങ്കര അസോസിയേഷന്റെ നിർദ്ദേശമനുസരിച്ചു മാത്രമാണ് കാതോലിക്കായ്ക്ക് സ്വന്തം സ്ഥാനത്തിനനുസരിച്ച കർമ്മങ്ങൾ - മേൽപട്ട സ്ഥാനാരോഹണവും, വി. മുരോൻ കുദാശയും - നടത്താൻ അനുവാദമുള്ളൂ.

ആദ്യത്തെ മൂന്നു കാതോലിക്കാമാരും വാഴിക്കപ്പെടുമ്പോൾ അവർ ഇടവക മെത്രാപ്പോലീത്താമാരായിരുന്നു. ആ രീതിയിൽ അവർ മലങ്കര മെത്രാപ്പോലീത്തായുടെ കീഴ്സ്ഥാനികളായിരുന്നു. 1912-ൽ പ്രഥമ കാതോലിക്കായ്ക്കു നൽകിയ സ്ഥാത്തിക്കോനയിൽ അദ്ദേഹം കണ്ടനാടിന്റെ മെത്രാപ്പോലീത്തായായി തുടരുന്നവനെ വ്യക്തമാക്കിയിട്ടുണ്ട്. ചുരുക്കത്തിൽ കാതോലിക്കാ ഒരേസമയം മേൽസ്ഥാനിനെയും കീഴ്സ്ഥാനിയുമാകുന്ന അവസ്ഥ സംഭാതമായി.

സിദ്ധാന്തപരമായി ഇത്തരമൊരവസ്ഥ ക്രൈസ്തവലോകത്ത് നവീനമല്ല. ഹുദായ കാനോൻ പ്രകാരം അന്ത്യോഖ്യൻ സഭയിൽ മൂന്നാം സ്ഥാനമുള്ള യേശുശലോം പാത്രീയർക്കീസ് ഭരണപരമായി കൈസറിയായിലെ മെത്രാപ്പോലീത്തായുടെ കീഴിലുള്ള ഒരു എപ്പിസ്കോപ്പാ മാത്രമാണ്. എന്നാൽ പ്രായോഗിക തലത്തിൽ ഇതത്ര മാത്രം ഫലപ്രദമായിരുന്നു എന്നറിയാൻ ഇന്ന് മാർ ഗുമ്മാനുമില്ല.

കാതോലിക്കായുടെ ഈ ദന്ദനാ അവസ്ഥ പി. വട്ടശ്ശേരിൽ തിരുമേനിക്കു അജ്ഞാതമായിരുന്നില്ല. കാതോലിക്കാ തന്റെ മേൽസ്ഥാനിയായിരുന്നെങ്കിലും ഇടവക മെത്രാപ്പോലീത്താ എന്ന നിലയിൽ കാതോലിക്കാ തന്റെ കീഴ്സ്ഥാനിയുമാണെന്ന് അദ്ദേഹം കോടതിമൊഴിയിൽ അസന്നിദ്ധമാംവിധം വ്യക്തമാക്കിയിരുന്നു. മേൽസ്ഥാനി കീഴ്സ്ഥാനം കൂടെ വഹിക്കുന്നതിൽ തെറ്റില്ല എന്നാണ് അദ്ദേഹം നൽകിയ വിശദീകരണം. റോമാപാപ്പാ വത്തിക്കാന്റെ വികാരി എന്നൊരു താഴ്ന്ന സ്ഥാനം കൂടി വഹിക്കുന്നുവെന്നു ഉദാഹരണവും അദ്ദേഹം കോടതിയിൽ ചൂണ്ടിക്കാട്ടി.

വസ്തുതകൾ ഇങ്ങനെയാകെയാണെങ്കിലും ഈ രണ്ടു സ്ഥാനികൾ തമ്മിൽ സംഘർഷമുണ്ടാകാനുള്ള സാധ്യത നിലവിലുണ്ടായിരുന്നുവെന്ന് സമകാലിക ചരിത്രപണ്ഡിതർ ചൂണ്ടിക്കാട്ടുന്നുണ്ട്. എന്നാൽ അന്നു മലങ്കര മെത്രാപ്പോലീത്തായായിരുന്ന പി. വട്ടശ്ശേരിൽ മാർ ദീവന്നാസ്യോസിന്റെ വ്യക്തിപ്രഭാവം മൂലം തൽക്കാലം അത്തരമൊരു അവസ്ഥ ഒഴിവാക്കി. സ്ഥാനാരോഹണശേഷം ഏഴു മാസത്തിനുള്ളിൽ കാലം ചെയ്ത ഒന്നാം കാതോലിക്കായും, ശാന്തനും മലങ്കര മെത്രാപ്പോലീത്തായുടെ ശിഷ്യനുമായ രണ്ടാം കാതോലിക്കായും തങ്ങളുടെ ഭരണകാലത്ത് പ്രശ്നങ്ങളൊന്നുമുണ്ടാക്കാതെ കടന്നുപോയി.

രണ്ടാം കാതോലിക്കായുടെ വാഴ്ചയോടെ മലങ്കരയിലെ കാതോലിക്കേറ്റ് ഒരു താൽക്കാലിക സംവിധാനം എന്ന തല്ലാതായി മാറി. നിലനിൽക്കുന്നതും പിന്തുടർച്ചയുള്ളതുമായ ഒരു യഥാർത്ഥ്യമായി കാതോലിക്കേറ്റ് മാറി എന്നതാണ് രണ്ടാം കാതോലിക്കാവാഴ്ചയുടെ ദീർഘകാല അടിസ്ഥാനത്തിലുള്ള ഫലം. അതോടെ കാതോലിക്കേറ്റ് കൃത്യമായ ഒരു വ്യക്തിത്വം നിർമ്മാണം ചെയ്യേണ്ടത് അത്യന്താപേക്ഷിതമായി. കാതോലിക്കാ ഭരിക്കുന്ന സഭ എന്നൊരു സംവിധാനമാണ് മലങ്കരസഭയ്ക്കു മുമ്പോട്ടുവേണ്ടത് എന്ന തരത്തിലാണ് ഈ വ്യക്തിത്വ നിർമ്മാണം ചെയ്യേണ്ടത്. കേസുകളിൽ കൂടുതൽ കലാപകലുഷിതമായ അന്നത്തെ അവസ്ഥയിൽ വിവിധ കോടതിവിധികളിലൂടെ ഉറപ്പിക്കപ്പെട്ട മാർ ദീവന്നാസ്യോസിന്റെ മലങ്കര മെത്രാൻ സ്ഥാനം ഉപേക്ഷിക്കുക അസാധ്യമായിരുന്നു. അതേസമയം ഭാവിയിൽ മലങ്കര മെത്രാൻ - കാതോലിക്കാ സ്ഥാനങ്ങൾ തമ്മിൽ സംഘർഷമുണ്ടാകുമെന്ന് കുർമ്മബുദ്ധിയായ മാർ ദീവന്നാസ്യോസിന് മനസ്സിലായി. തന്റെ ശിഷ്യനും ജഡപ്രകാരം ബന്ധുവുമായ മൂന്നാം കാതോലിക്കായുടെ ചില പ്രവർത്തനങ്ങൾ ഇപ്രകാരം ഒരു ധാരണ ഉണ്ടാകുവാൻ ഹേതുവായി എന്നു സൂചനകളുണ്ട്. തന്റെ രണ്ടു മുൻഗാമികളെപ്പോലെ കാതോലിക്കാസ്ഥാനവും കൊല്ലം, നിരണം, തുമ്പമൺ ഭദ്രാസനങ്ങളുടെ മെത്രാപ്പോലീത്താ സ്ഥാനവും കൊണ്ട് തൃപ്തനാകാൻ മൂന്നാം കാതോലിക്കാ തയാറല്ലായിരുന്നു. നേരിട്ട് മാർ ദീവന്നാസ്യോസിനോട് ഇത് ആവശ്യപ്പെടാൻ അദ്ദേഹത്തിനു ഭയവുമായിരുന്നു. മെത്രാന്മാരുടെ മേലധികാരം കാതോലിക്കായ്ക്കുവേണമെന്നതായിരുന്നു മൂന്നാം കാതോലിക്കായുടെ ചുരുങ്ങിയ ആവശ്യം.

എപ്പിസ്കോപ്പൽ ഭരണ സംവിധാനത്തിനെ പരിപൂർണ്ണമായി അന്യകുലിക്കുന്ന വ്യക്തിയായിരുന്നെങ്കിലും ഈ വാദം അംഗീകരിക്കാൻ മാർ ദീവന്നാസ്യോസ് തയാറായില്ല. അധികാരം കാതോലിക്കായ്ക്ക് തനിച്ചുള്ളതല്ലെന്നും അത് എപ്പിസ്കോപ്പൽ സുന്നഹദോസിന്റെ സംയുക്ത അധികാരത്തിലും ഉത്തരവാദിത്തമുള്ളത് - സിനോഡിക്കൽ - ആണെന്ന പൗരസ്ത്യ സഭാശാസ്ത്രമായിരുന്നു മാർ ദീവന്നാസ്യോസിന്റെ അഭിപ്രായം.

മൂന്നാം കാതോലിക്കായുടെ വാദം അംഗീകരിക്കുന്നതിൽ മറ്റൊരപകടവും പതിയിരിക്കുന്നുണ്ടായിരുന്നു. കോടതിവിധികളിലൂടെ സ്ഥാപിച്ചെടുത്ത മലങ്കരസഭയുടെ പുരാതന പാരമ്പര്യമനുസരിച്ച്, മലങ്കര മെത്രാപ്പോലീത്താ അദ്ധ്യക്ഷനായുള്ള മലങ്കര അസോസിയേഷനാണ് മലങ്കരസഭയുടെ പരമാധികാരി. 1912-ൽ ഒന്നാം കാതോലിക്കായ്ക്കു നൽകിയ സ്ഥാത്തിക്കോനിലും ഇതു വ്യക്തമാക്കുന്നുണ്ട്. കാതോലിക്കാ ആവശ്യപ്പെട്ട എപ്പിസ്കോപ്പാമാരുടെ മേലധികാരം മൂലം, കാതോലിക്കായ്ക്ക് മലങ്കര മെത്രാപ്പോലീത്തായടക്കമുള്ള മെത്രാന്മാരുടെ മേൽ അപരിമിതമായ അധികാരം കൈവരും. ഇത്തരമൊരു അവസ്ഥയിൽ ഏതെങ്കിലും കാതോലിക്കായും മലങ്കര മെത്രാപ്പോലീത്തായും തമ്മിൽ ഭിന്നത ഉണ്ടായാൽ അതിന്റെ പ്രത്യാഘാതം അതീവ ഗുരുതരമായ അവസ്ഥ സൃഷ്ടിക്കുമായിരുന്നു. മാർ ദീവന്നാസ്യോസിനെ നേരെ നോക്കുവാൻ ഭയപ്പെട്ടിരുന്ന മാർ ഗീവർഗീസ് ദിതീയൻ ബാവാ തന്നെ മുറുമുറുക്കാൻ തുടങ്ങിയതോടെ ഇത്തരമൊരവസ്ഥ സമീപ ഭാവിയിൽ-ഒരുപക്ഷേ തന്റെ കാലം കഴിഞ്ഞാൽ ഉടൻ-ഉണ്ടാകാമെന്നുള്ളത് മാർ ദീവന്നാസ്യോസിന് വ്യക്തമായിരുന്നു. (തുടരും)

മേൽപ്പട്ടക്കാരന് ഉണ്ടായിരിക്കേണ്ട...

(ഒന്നാം പേജിൽ നിന്നും)

ഗോത്രങ്ങളുടെ പേരുകൾ തന്റെ ഹൃദയഭിത്തിക്കടുത്ത് സ്ഥാപിച്ചുകൊണ്ടായിരുന്നു മഹാപുരോഹിതനായ അഹറോൻ ദൈവമുന്മാരെ പ്രാർത്ഥിച്ചിരുന്നത്. ഓരോ മെത്രാപ്പോലീത്തായും, തന്റെ ചുമതലയിലുള്ള ആളുകളെ തന്റെ പ്രാർത്ഥനയിൽ ഓർക്കണം. സ്വന്തം കാര്യത്തിനു വേണ്ടിയല്ല ഒരു മേൽപ്പട്ടക്കാരൻ പ്രാർത്ഥിക്കുന്നത്. സഭയുടെ, ഭദ്രാസനത്തിന്റെ ആദ്ധ്യാത്മികതയുടെ അടിസ്ഥാനം പ്രാർത്ഥനയാണ്. ഇടവകയിലെ ഒരു മനുഷ്യൻ പോലും നശിച്ചുപോകാതിരിക്കുവാൻ മേൽപ്പട്ടക്കാരൻ പ്രാർത്ഥിക്കണം. തന്നെ വിമർശിക്കുന്നവർക്കുവേണ്ടി പോലും, തന്നെ എതിർക്കുന്നവർക്കുവേണ്ടി പോലും അദ്ദേഹം പ്രാർത്ഥിക്കണം. ദൈവം തന്നെ ഏൽപ്പിച്ചിട്ടുള്ള ജനങ്ങളെ മുഴുവനും തന്റെ ഹൃദയത്തിൽ വഹിച്ചുകൊണ്ടായിരിക്കണം ഒരു മെത്രാപ്പോലീത്താ പ്രാർത്ഥിക്കുവാൻ നിൽക്കേണ്ടത്.

പ്രതീകം: അഞ്ചാമത്തെ ഗുണം, ഒരു മേൽപ്പട്ടക്കാരൻ 'പ്രതീകം' ആണ് എന്നുള്ള

താണ്. 'പ്രതീകം' എന്നു പറഞ്ഞാൽ എന്താണെന്ന് അധികം പേർക്കും മനസ്സിലാവുകയില്ലെന്ന് തോന്നുന്നു. ഒരു വിധത്തിൽ കുദാശ എന്നു പറയാം. ഇന്ന് ഇവരെ കുദാശ ചെയ്യുകയാണ്. മേൽപ്പട്ടക്കാരായി കുദാശ ചെയ്ത് ശുദ്ധീകരിക്കുകയാണ്. അങ്ങനെ ഇവർ ദൈവവാഹികളായിത്തീരുന്നു. അവർ ദൈവത്തിന്റെ 'പ്രതീകം' ആയി തീരുന്നു. മെത്രാപ്പോലീത്താ തന്റെ ഇടവകയിൽ കർത്താവിന്റെ പ്രതീകമാണ്. മനുഷ്യനായിത്തീർന്ന കർത്താവിന്റെ കാണപ്പെടുന്ന പ്രതീകമാണ് ഓരോ മെത്രാപ്പോലീത്തായും. വിശക്കുന്നവന് ഭക്ഷണം നൽകി; ദാഹിക്കുന്നവന് വെള്ളം നൽകി, കർത്താവിന്റെ പ്രതീകമായി ലോകത്തിൽ മെത്രാപ്പോലീത്താ കാണപ്പെടണം. ദൈവം ലോകത്തിൽ കാണപ്പെട്ടത് യേശുവിലൂടെയാണ്. യേശുവിനെ നോക്കിയവർ ദൈവത്തെ കണ്ടു. അതുപോലെ മെത്രാപ്പോലീത്തായിലൂടെ ലോകം ദൈവത്തെ കാണണം.

(1985 മെയ് 15 നു മാവേലിക്കരയിൽ വച്ചു നടന്ന മേൽപട്ട സ്ഥാനാരോഹണ ശുശ്രൂഷാമദ്ധ്യേ ചെയ്ത പ്രസംഗം)

അൽമായവേദിയെ എങ്ങനെ സഹായിയ്ക്കാം?

1. അഖില മലങ്കര ഓർത്തഡോക്സ് അൽമായ വേദി എന്ന പ്രസ്ഥാനത്തെയും അതിന്റെ മുഖപത്രമായ 'അൽമായ വേദിയേയും' ഞാൻലൈൻ ഡിസ്കഷൻ ഗ്രൂപ്പായ മലങ്കര ഓർത്തഡോക്സ് നവോത്ഥാന പ്രസ്ഥാനത്തെയും പ്രാർത്ഥനയിൽ സർവ്വീയ്ക്കുക.
2. അഖില മലങ്കര ഓർത്തഡോക്സ് അൽമായ വേദിയിൽ അംഗങ്ങളാകുകയും സജീവമായി പ്രവർത്തിയ്ക്കുകയും ചെയ്യുക.
3. അൽമായക്കാർ സ്വയം സംഘടിച്ച് സംഘടനയുടെ യൂണിറ്റുകൾ രൂപീകരിയ്ക്കുക.
4. സംഘടനയുടെ മുഖപത്രമായ അൽമായ വേദി മാസിക പ്രസിദ്ധീകരിയ്ക്കുക.
5. ഓരോ മാസത്തെയും അൽമായവേദി മാസിക സ്പോൺസർ ചെയ്യുക.
6. പരസ്യം, ഉപകാര സ്മരണ, ചരമ വാർഷികം, വിവാഹ വാർഷികം എന്നിവ പ്രസിദ്ധപ്പെടുത്തി മാസികയെ സഹായിയ്ക്കുക.
7. സംഭാവനകൾ നൽകി സംഘടനയെയും മാസികയെയും ശക്തിപ്പെടുത്തുക.
8. സഭയുടെ പുരോഗമനത്തിനുകുന്ന നിർദ്ദേശങ്ങളും ലേഖനങ്ങളും അയച്ചുതന്ന് സഹകരിയ്ക്കുക.